

ماہنامہ

حالیہ زیورہ

Digitized By Khilafat Library Rabwah

جنوری ۱۹۶۶ء



حضرت حافظ مرزا ناصر احمد خلیفۃ المسیح الثالث
ایده اللہ تعالیٰ بنصرہ العزیز

ایڈیٹر

محمد شفیق قیصر

بِسْمِ اللَّهِ الرَّحْمَنِ الرَّحِيمِ

مُحَمَّدٌ وَآلِهِ وَسَلَّمَ

اَسْتَبِقُوا الْخَيْرَاتِ

”قوموں کی اصلاح فوجوانوں کی اصلاح کے بغیر نہیں ہو سکتی“

Digitized By Khilafat Library Rabwah

مجلس عدم الاحمدیہ کزیتہ کاترجمان

خالد

جلد ۱۲

ماہنامہ

ربوہ

شمارہ ۳

رمضان المبارک ۱۳۸۵ھ * صلح ۱۲۵۵ھ

جنوری ۱۹۶۶ء

سرپرست

حضرت صاحبزادہ مرزا رفیع احمد مدظلہ

(نڈیاں)
محمد رفیق قصیر

نائب ایڈیٹر

مرزا مغفور احمد

فہرست مضامین

Digitized By Khilafat Library Rabwah

صفحہ	ایڈیٹر	موضوع
۳		• افتتاحیہ
۵	از حضرت مسیح موعود علیہ السلام	• معارف القرآن
۸	از حضرت خلیفۃ المسیح الثانی رضی اللہ عنہ	• اصلاح نفس
۱۲	مکرم مولانا دوست محمد صاحب	• سید حضرت مسیح موعودؑ پر انگار اور مجسمہ توافیق کی بیشک
۲۳	مکرم لطف الرحمن صاحب محمود	• حضرت خلیفۃ المسیح الثانیؑ کی تصانیف
۲۶	ہ۔ غ۔ ۱	• سیدنا حضرت امیر المؤمنین خلیفۃ المسیح الثانی رضی اللہ عنہ
۳۱	و۔ ق۔ مرزا	• قطعات
۳۳	مکرم عظمت جاوید صاحب	• مصلح موعودؑ کی ایک امانت
۳۹	مکرم نسیم سیفی صاحب	• خود اعتمادی (نظم)
۴۰	مکرم سید عبدالہادی صاحب ہادی	• بچا ورجان و دل کر کے نکالو حوصلہ اپنا (نظم)
۴۱	مکرم رفیق احمد صاحب اختر	• ”ہے عمل میں کامیابی“
		• خدام الاحمدیہ کے صفحات
۴۵	مکرم ہتھم صاحب تربیت خدام الاحمدیہ مرکز	• مسابقت کی روح
۴۷	مرش۔ ق	• مطبوعات جدیدہ

افتتاحیہ

Digitized By Khilafat Library Rabwah

رمضان المبارک کی آمد

رمضان کے مبارک ایام شروع ہو چکے ہیں۔ رمضان کا مہینہ صرف اسی لئے مبارک نہیں کہ اس میں انسان صبر و ضبط کی خدائی طاقتوں سے نوازا جاتا ہے، بلکہ اس خیر و برکت والے مہینے کا سب سے بڑا شرف یہ ہے کہ اسی مہینہ میں اللہ تعالیٰ نے دنیا کے لئے بہترین، کامل ترین اور جامع ترین ہدایت نامہ اتارا۔

نماز جس طرح بندیت کی تکمیل کا ذریعہ ہے ٹھیک اسی طرح روزہ دار کو اخلاق الہی سے مشابہت و مناسبت پیدا ہو جاتی ہے۔ بھوک اور پیاس سے بے نیازی، صبر و ضبط، قوت و اختیار، حلم و تحمل اور عفو و درگزر ایسے شاہین بندہ کی ہیں یا مولیٰ کی؟ عید کی یا مجبور کی؟

کچھ سوچیے تو جو چیز خواہ کچھ ہی دیر کے لئے بھی آپ میں اس کیفیت سے مناسبت پیدا کر رہی ہو، جو شے ذرہ میں آفتاب کا پرتو ڈال رہی ہو، جو شے آئینہ میں جلا پیدا کر کے اسے نورانیت کا عکس قبول کرنے کے قابل بنا رہی ہو آپ اس نعمت عظمیٰ کی جانب لپکے، میں تال کر رہے ہیں؟ حدیث قدسی کے الفاظ تو یاد کیجئے۔ الصوم لی وانا اجزی بلاء۔ روزہ میرے لئے ہے اور اس کا اجر میں خود ہوں۔ یہاں اللہ تعالیٰ نے کسی ایسی نعمت کا ذکر

نہیں فرمایا جسے کوئی مادی عقل سمجھ سکے بلکہ فرمایا ”میں خود اس کا اجر ہوں“ جانتے ہیں یہ کون کس سے کہہ رہا ہے؟ آفتاب ذرے سے نہیں، مخدوم اپنے خادم سے نہیں، شاہ گدا سے نہیں، بلکہ خالق اپنی مخلوق سے کہتا ہے، معبود عبد سے، خدا بندہ سے۔ اب آپ خود ہی بتائیں کیا زمین و آسمان کی تمام نعمتیں، ساری برکتیں، ساری بادشاہتیں، مل کر بھی اس ایک اجر کے سامنے پیش کی جاسکتی ہیں؟ کیسی دردناک نادانی ہوگی کہ اتنے کستے سودے کو بھی ہم اپنی غفلت و لاپرواہی سے نظر انداز کر دیں۔

گردوں نے گھڑی عمر کی اک رکھڑادی

وقت تیزی سے گزرتا جا رہا ہے اور ایک ایک لمحہ ہمیں یہ دعوت فکروں سے رہا ہے کہ تمہاری عمر عزیز کا ایک اور لمحہ کم ہو گیا اور اگر اس لمحہ کو ہم نے غنیمت جان کر اس سے فائدہ نہ اٹھایا تو یاد رکھیے وہ لمحات پھر لوٹ کر نہیں آئیں گے۔ ان سے فائدہ اٹھانا تو ہمارے اختیار میں تھا مگر انہیں لوٹانا ہمارے بس کا روگ نہیں۔

دنیا کی بیدار اقوام کی مساعی کا مطالعہ کریں تو ہمیں نظر آئے گا کہ وہ کرۂ ارضی سے پرواز کر کے عالم افلاک کی تسخیر میں مشغول ہیں، ان کی کوششوں سے خواب خیال کی باتیں حقیقت کا روپ دھار چکی ہیں اور وہ دن دور نہیں

جب آسمان کے ستارے اُن کے قدموں کے نیچے
ہوں گے۔ یہ سائنس کی بہت بڑی ترقی ہے۔ اس
سے زیادہ مادی ترقی اور کیا ہو سکتی ہے لیکن ابھی یہ
نہیں کہا جاسکتا کہ اس کی انتہا کہاں جا کر ہوگی۔ ان
کی یہ تمام تر ترقیاں انسانی خدمت کی بجائے اس کی
تباہی کے سامان فراہم کرنے میں صرف ہو رہی ہیں اور
وہ اپنے ترغیبات کو نیا دکھانے کے لئے ایسے ایسے
آلات و اسلحہ ایجاد کر رہی ہیں کہ اگر ان کے استعمال
کی ذمت آگئی تو عالم انسانیت کا ہی خاتمہ ہے۔
ایک طرف تو مادی ترقی سے سرشار اقوام کی یہ
حالت ہے دوسری طرف وہ قوم جو ایک بلند مقصد حیات
کی طلبدار ہے جس نے دنیا کو ایک نئی زندگی سے ہمکنار
کرنا ہے اور جو دنیا کے لئے تعویذ کی حیثیت رکھتی تھی۔
اقوام عالم میں اس کا وجود تک نظر نہ آتا تھا اس کے
بہی خواہوں نے اسے بھنچوڑا، اس کے مرثیے کہے اور
ہر طرح سے اس کی سلامتی کے لئے بارگاہ ایزدی میں فریاد
کی۔ آخر خدا تعالیٰ نے اسے اپنی رحمت سے نوازا اور
ایک مرد خدا کو مبعوث فرمایا جس نے انہیں بھنچوڑا،
اور غفلت کے لحافوں سے نکالا، ان کے فرض کی طرف
توجہ دلائی۔ اس مقدس وجود نے اپنی زندگی کے ایک
ایک لمحہ کو قیمت جانا، وقت کے لحاظ سے فائدہ اٹھایا
اور خدا نے بھی اپنے برگزیدہ کی کوششوں کو سراہا
اور فرمایا :-

”انت الشیخ الذی لایضاع

وقته“

یعنی تو وہ بزرگ ہستی ہے کہ تیری زندگی کا ایک
ایک لمحہ کا راز مٹا دیتا ہوگا۔ وہ بیمار اور نحیف تھا اب
اس کے سپرد منصب ہوا اس کے قویٰ مضحل ہو چکے تھے لیکن
احمدیت کی تاریخ اس امر کی شاہد ہے کہ اس نے اپنی
زندگی کے ہر لمحہ کو اپنے مشن کی تکمیل کے لئے وقف کر دیا۔
آپ کے بعد آپ کے مقدس خلفاء آپ کے نقش قدم پر
چلتے ہوئے اپنی زندگی کے آخری سانس تک اس مشن کی
تکمیل کے لئے کوشاں رہے۔

مسیح موعود علیہ السلام کے مقدس اصحاب میں سے
غافل خال رہ گئے ہیں اب سلسلہ کے تمام بوجھ و بوالوں نے
ہی اٹھانے ہیں پس حضرت امیر المؤمنین خلیفہ المسیح الثانی
رضی اللہ تعالیٰ عنہ کے الفاظ میں :-

جب گزر جائیں گے ہم تم پر پڑے گا سب بار
سستیوں تک کرو طالب آرام نہ ہو
آئیے ہم جو اس کے نام لیوا ہیں اور اس کی
محبت کا دعویٰ کرتے ہیں وقت گزرنے کے ساتھ ساتھ
اپنا محاسبہ کریں کہ ہم نے اپنے وقت سے صحیح فائدہ
اٹھایا ہے؟ گھڑیاں کی ہر آواز ہمیں اس طرف متوجہ
کرتی ہے کہ تمہاری عمر عریض کا ایک اور لمحہ کم ہو گیا۔

غافل تجھے گھڑیاں یہ دیتا ہے منادی

گردوں نے گھڑی عمر کی اک لکڑی

معارف القرآن

برکتوں اور رحمتوں کا مہینہ

Digitized By Khilafat Library Rabwah

(ارشادات عالیہ سیدنا حضرت مسیح موعود علیہ السلام)

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى
 لِلنَّاسِ وَبَيِّنَاتٍ مِنَ الْهُدَى وَالْفُرْقَانِ ۚ فَمَنْ
 شَهِدَ مِنْكُمُ الشَّهْرَ فَلْيَصُمْهُ ۖ وَمَنْ كَانَ مَرِيضًا
 أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ ۗ يُرِيدُ اللَّهُ
 بِكُمُ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا
 الْعِدَّةَ وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ
 تَشْكُرُونَ

رمض سورج کی تیش کو کہتے ہیں۔ رمضان میں چونکہ انسان اکل و شرب اور تمام جسمانی لذتوں پر مہر کرتا ہے۔
 دوسرے اللہ تعالیٰ کے احکام کے لئے ایک حرارت اور جوش پیدا کرتا ہے۔ روحانی اور جسمانی حرارت اور تیش مل کر
 رمضان ہوا۔ اہل لغت جو کہتے ہیں کہ گرمی کے مہینے میں آیا اس لئے رمضان کہلایا۔ میرے نزدیک یہ صحیح نہیں ہے
 کیونکہ عرب کے لئے یہ خصوصیت نہیں ہو سکتی۔ روحانی رمض سے مراد روحانی ذوق و شوق اور حرارت دینی ہوتی ہے۔
 رمض اس حرارت کو بھی کہتے ہیں جس سے پتھر وغیرہ گرم ہو جاتے ہیں۔ (الحکم۔ ۲۴ جولائی ۱۹۰۱ء ص ۱)

پھر فرماتے ہیں۔ (اس آیت سے) ماورضان کی عظمت معلوم ہوتی ہے۔ صوفیوں نے اس مہینے کو تنویرِ قلب کے لئے
 عمدہ لکھا ہے۔ اس میں کثرت سے مکاشفات ہوتے ہیں۔ نماز تزکیہ نفس کرتی ہے اور روزہ سے تجلی قلب ہوتی ہے۔ تزکیہ
 نفس سے مراد یہ ہے کہ نفسِ امارہ کی شہوات سے بعد حاصل ہو جائے۔ اور تجلی قلب سے مکاشفات ہوتے ہیں جن سے مومن خدا

کو دیکھ لیتا ہے۔ اُنزِلَ فِيهِ الْقُرْآنُ میں یہی اشارہ ہے۔ بے شک روزہ کا اجر عظیم ہے مگر امراض اور اغراض اس نعمت سے انسان کو محروم کر دیتے ہیں۔

عبادات کی قسمیں

عبادات دو قسم کی ہوتی ہیں۔ عبادات مالی اور بدنی۔ مالی عبادتیں تو اس کے لئے ہیں جس کے پاس مال ہو۔ اور جس کے پاس انہیں وہ معذور ہے۔ بدنی عبادتیں بھی انسان جوانی ہی میں کر سکتا ہے۔ ورنہ ساٹھ سال کے بعد طرح طرح کے عوارضات لاحق ہو جاتے ہیں۔ نزول المار وغیرہ شروع ہو کر نابینائی آ جاتی ہے۔ سچ ہے پیری و صد عیب چنیں گفتہ اند۔ اور جو کچھ انسان جوانی میں کر لیتا ہے اس کی برکت بڑھاپے میں بھی ہوتی ہے۔ اور جس نے جوانی میں کچھ نہیں کیا اُسے بڑھاپے میں بھی صدمات رنج برداشت کرنے پڑتے ہیں۔ موتے مقید زاجل آرد پیام۔ اس لئے انسان کو چاہیے کہ حسب استطاعت خدا کے فرض بجالاوے۔ روزہ کے بارے میں خدا فرماتا ہے اَنْ تَصُومُوا خَيْرٌ لَّكُمْ یعنی اگر تم روزہ رکھ ہی لیا کرو تو اس میں تمہارے لئے بڑی خیر ہے۔

فدیہ توفیق روزہ کا موجب ہے | ایک بار میرے دل میں آیا کہ یہ فدیہ کس لئے مقرر ہے۔ تو معلوم ہوا کہ یہ اس لئے ہے کہ اس سے روزہ کی توفیق ملے۔ خدا ہی کی ذات ہے جو توفیق

عطا کرتی ہے اور ہر شے خدا ہی سے طلب کرنی چاہیے۔ وہ قادر مطلق ہے وہ اگر چاہے تو ایک مدقن کو بھی طاقت روزہ کی عطا کر سکتا ہے۔

Digitized By Khilafat Library Rabwah

اس لئے مناسب ہے کہ ایسا انسان جو دیکھے کہ روزہ سے محروم رہا جاتا ہوں تو دعا کرے کہ اے تیرا ایک مبارک مہینہ ہے میں اس سے محروم رہا جاتا ہوں۔ اور کیا معلوم کہ آئندہ سال رہوں یا نہ رہوں۔ یا ان فوت شدہ روزوں کو ادا کر سکوں یا نہ اس لئے اس سے توفیق طلب کرے۔ مجھے یقین ہے کہ ایسے قلب کو خدا طاقت بخش دیگا۔

اگر خدا چاہتا تو دوسری امتوں کی طرح اس امت میں کوئی قید نہ رکھتا۔ مگر اس نے قیدی بھلائی کے واسطے رکھی ہیں۔ میرے نزدیک اصل یہی ہے کہ جب انسان صدق اور کمال اخلاص سے باری تعالیٰ میں عرض کرتا ہے کہ اس مہینہ میں مجھے محروم نہ رکھ تو خدا اسے محروم نہیں رکھتا۔ اور اسی حالت میں اگر رمضان میں بیمار ہو جاوے تو بیماری اس کے حق میں رحمت ہو جاتی ہے۔ کیونکہ ہر کام کا مدار نیت پر ہے۔ مومن کو چاہیے کہ وہ اپنے وجود سے اپنے آپ کو خدا تعالیٰ کی راہ میں دلاور ثابت کر دے۔

جو شخص روزہ سے محروم رہتا ہے مگر اس کے دل میں یہ نیت بھی درددل سے تھی کہ کاش میں تندرست ہوتا اور روزہ رکھتا۔ اس کا دل اس بات کے لئے گریاں ہے تو فرشتے اس کے لئے روزے رکھیں گے۔ بشرطیکہ وہ بہانہ جو

نہ ہو تو خدا تعالیٰ ہرگز اسے ثواب سے محروم نہ رکھے گا۔ یہ ایک باریک امر ہے کہ اگر کسی شخص پر اپنے نفس کی کسل کی وجہ سے روزہ گراں ہے اور وہ اپنے خیال میں گمان کرتا ہے کہ میں بیمار ہوں اور میری صحت ایسی ہے کہ اگر ایک وقت نہ کھاؤں تو فلاں فلاں عوارض لاحق ہوں گے۔ اور یہ ہوگا اور وہ ہوگا تو ایسا آدمی جو خدائی نعمت کو خود اپنے اوپر گراں گمان کرتا ہے کب اس ثواب کا مستحق ہوگا۔ ہاں وہ شخص جس کا دل اس بات سے خوش ہے کہ رمضان آگیا۔ اور اس کا منتظر ہی تھا کہ آوے اور روزہ رکھوں۔ اور پھر وہ بوجہ بیماری کے رکھ نہیں سکتا اور آسمان پر روزہ سے محروم نہیں ہے۔ اس دنیا میں بہت لوگ بہانہ جو ہیں اور وہ خیال کرتے ہیں کہ ہم اہل دنیا کو دھوکا دے لیتے ہیں۔ ویسے خدا کو فریب دیتے ہیں۔ بہانہ جو اپنے وجود سے آپ سلسلہ تراش لیتے ہیں اور تکلفات کو شامل کر کے ان مسائل کو صحیح گردانتے ہیں لیکن خدا کے نزدیک وہ صحیح نہیں ہے۔ تکلف کا باب تو بہت وسیع ہے۔ اگر انسان چاہے تو اس کے رُوسے ساری عمر بیٹھ کر ہی نماز پڑھتا رہے اور روزے بالکل نہ رکھے۔ مگر خدا اس کی نیت اور ارادہ کو جانتا ہے۔ جو صدق اور اخلاص رکھتا ہے خدا جانتا ہے کہ اس کے دل میں درد ہے اور خدا اُسے اصل ثواب سے بھی زیادہ دیتا ہے۔ کیونکہ دردِ دل ایک قابلِ قدر شے ہے۔ جو آدمی تاویلوں پر تکیہ کرتے ہیں لیکن خدا کے نزدیک یہ تکیہ کوئی شے نہیں۔ جب میں نے چھ ماہ کے روزے رکھے تو ایک دفعہ ایک طائفہ انبیاء کا کشف میں بلا۔ اور انہوں نے کہا کہ تو نے کیوں اپنے نفس کو اتنی مشقت میں ڈالا ہے۔ تو باہر نکل۔ ہی طرح جب انسان خدا کے واسطے اپنے آپ کو مشقت میں ڈالتا ہے تو وہ خدماںِ باپ کی طرح رحم کر کے اُسے کہتا ہے کہ تو کیوں مشقت میں پڑا ہے۔ مگر جو تکلف سے اپنے آپ کو مشقت سے محروم رکھتے ہیں خدا ان کو دوسری مشقت میں ڈال دیتا ہے اور نکالتا نہیں۔ اور دوسرے جو خود مشقت میں پڑتے ہیں ان کو وہ آپ نکالتا ہے۔ انسان کو واجب ہے کہ اپنے نفس پر آپ شفقت نہ کرے بلکہ ایسا بنے کہ خدا اس کے نفس پر شفقت کرے۔ انسان کی شفقت اس کے نفس پر اس کے لئے جہنم ہے اور خدا کی شفقت جنت ہے۔ ابراہیم علیہ السلام کے قصہ پر غور کرو۔ جو آگ میں خود گرنے چاہتا ہے اُسے تو وہ خدا آگ سے بچاتا اور جو خود آگ سے بچنا چاہتے ہیں وہ آگ میں ڈالے جاتے ہیں۔ یہ اسلم ہے اور یہ اسلام ہے کہ جو کچھ خدا کی راہ میں آوے اس سے انکار نہ کرے۔ اگر آنحضرت صلی اللہ علیہ وسلم اپنی عظمت کے فکر میں خود لگتے تو وَاللّٰهُ يَعْصِمُكَ مِنَ النَّاسِ کی آیت نازل نہ ہوتی۔ حفاظتِ الہی کا یہی متر ہے۔

اصلاح نفس

Digitized By Khilafat Library Rabwah

(انحضرت امیر المؤمنین خلیفۃ المسیح الثانی رضی اللہ تعالیٰ عنہ)

ذیل میں حضرت امیر المؤمنین خلیفۃ المسیح الثانی رضی اللہ تعالیٰ عنہ کا ایک لطیف مضمون درج کیا جا رہا ہے حضورؐ نے یہ مضمون اگست ۱۹۱۳ء میں اخبار الفضل میں لکھا تھا۔ ادارہ خالد پہلی مرتبہ یہ مضمون حضور رضی اللہ تعالیٰ عنہ کے نام سے شائع کر رہا ہے۔ اس مضمون کے ایک ایک لفظ سے عیاں ہے کہ اللہ تعالیٰ نے حضورؐ کے دل میں جماعت کے دوستوں کی اصلاح کے لئے کس قدر درد پیدا کیا تھا۔

اب جبکہ حضور رضی اللہ عنہ کا وجود ہمارے درمیان نہیں ہمارا فرض ہے کہ ہم حضور رضی اللہ عنہ کے ان بواہر یا رسول اللہؐ کی قدر کریں اور آپؐ کی بتائی ہوئی راہوں پر چل کر اپنی اصلاح کی فکر کریں۔

نوجوانوں کو چاہیے کہ وہ اس مبارک ہمنیہ میں یہ عزم کر لیں کہ انہوں نے اپنے پیارے امام کی ہدایات پر عمل کرتے ہوئے اپنے نفس کی اصلاح کرنی ہے پس اے احمدی نوجوانو! آپ کو چاہیے کہ اس مبارک ہمنیہ سے فائدہ اٹھاتے ہوئے اپنے نفس کی اصلاح میں لگ جائیں۔

اللہ تعالیٰ ہم سب کو نیک کام کرنے کی توفیق عطا فرمائے۔ (۱۵۱) (۵)

وَأَهْلُهَا مُصْلِحُونَ ۝

(قرآن شریف)

کیا تم لوگوں کو نیکی کا حکم دیتے ہو
مگر اپنی جانوں کو بھول جاتے ہو حالانکہ
تم کتاب الہی پڑھتے ہو کیا تم ان
حکامات سے باز نہیں آتے اور اللہ تو
مفسد اور مصلح کو جانتا ہے ہم مصلحین

”أَتَأْمُرُونَ النَّاسَ بِالْبِرِّ وَ
تَنْسَوْنَ أَنْفُسَكُمْ وَأَنْتُمْ
تَتْلُونَ الْكِتَابَ أَفَلَا تَعْقِلُونَ
وَاللَّهُ يَعْلَمُ الْمُفْسِدَ مِنَ
الْمُصْلِحِ ۚ إِنَّا لَا نُضِيعُ
أَجْرَ الْمُصْلِحِينَ ۝ وَمَا
كَانَ رَبُّكَ لِيُهْلِكَ الْقُرَىٰ

کے اعمال کو ضائع نہیں کرتے اور تیرا
رب ایسا نہیں کہ ملکوں کو ہلاک کر دے
حالانکہ ان کے باشندے مصلح ہوں۔
الْآدَاتُ فِي الْجَسَدِ مَضْفَةٌ
اِذَا صَلَّيْتَ صَلَّحَ الْجَسَدُ كُلَّهُ
وَإِذَا فَسَدَتْ فَسَدَ الْجَسَدُ
كُلُّهُ إِلَّا وَهِيَ الْقَلْبُ۔

(بخاری)

خبردار! جسم انسانی میں ایک گتہ
کا لو تھڑا ہے کہ جب وہ درست ہو جائے
تو سب جسم درست ہو جاتا ہے، اور
جب وہ خراب ہو جائے تو سب جسم
خراب ہو جاتا ہے۔ خوب کان کھول کر
سن رکھو کہ وہ حصہ گوشت قلب ہے۔
”بہت ہیں جو علم ظاہر کرتے ہیں
مگر اندر سے بھیڑیے، بہت ہیں جو
اوپر سے صاف ہیں مگر اندر سے سانپ
ہیں۔ سو تم اس کی جناب میں قبول نہیں
ہو سکتے جب تک ظاہر باطن ایک
نہ ہو۔ ہلاکت کی راہوں سے ڈرو۔
خدا سے ڈرتے رہو اور تقویٰ اختیار
کرو۔“ (کشتی نوح)

”اس تنکے کو جو تیرے بھائی کی
آنکھ میں ہے کیوں دیکھتا ہے پر اس
کانڈی پر جو تیری آنکھ میں ہے نہیں

خیال کرتا؟ اے ریاکار! پہلے اس
کانڈی کو اپنی آنکھ میں سے نکال تب
تو اس تنکے کو جو تیرے بھائی کی آنکھ
میں ہے اچھی طرح دیکھ کے نکال
سکے گا۔“ (لوقا باب آیت ۴۱-۴۲)

جانتے ہو کہ میں نے اوپر کیا لکھا ہے؟ ایک خدا کا
کلام ہے، ایک اس کے رسول کا کلام ہے، ایک
اس کے خلیفہ اور مامور الہی کا کلام ہے، ایک اس
کا کلام ہے جو دنیا میں اصلاحِ نفس کی طرف لوگوں کو
متوجہ کرنے آیا لیکن نادانوں نے ہاں انہوں نے
جنہیں خدا نے ان کے اعمال کے سبب چشم بصیرت
سے محروم کر دیا ہے، خدا اور خدا کا بیٹا بنا دیا ہے۔
ان کلاموں کو پڑھو اور ان پر غور کرو۔ اور
سوچو کہ خدا اور اس کے رسول تم سے کیا چاہتے ہیں۔
وہ سب کے سب بالاتفاق اصلاحِ نفس کی طرف تمہیں
متوجہ کر رہے ہیں۔ پس مبارک ہے وہ جو خدا اور
اس کے رسولوں کی اجماعی آواز کا جواب دیتا ہے اور
اپنی ضد پر قائم نہیں رہتا، کامیابی اس کے لینے کیلئے
ہاتھ پھیلائے کھڑی ہے اور فلاح اس کے استقبال
کے لئے دوڑی چلی آتی ہے۔ نجات اس کا ورثہ ہے
اور آزادی اس کا مال ہے۔ تاریکیاں اس کے پاس
نہیں پھٹ سکتیں اور ظلمت اس کے چہرہ کی روشنی سے
پھٹ جاتی ہے، اندھیرے اس کے آگے سے دور
ہو جاتے ہیں۔ وہ خدا کا مقبول ہے اور خدا اس سے
پیارا کرتا ہے، اس کا دل خدا کا عرش ہے اور اس کا

سینہ محبت الہی کا جلوہ گاہ۔ کیا ہی تاریک دل انسان ہے وہ جو لوگوں کو نصیحت کرتا ہے لیکن آپ عمل نہیں کرتا۔ پس تم تاریکی کا پہلو اختیار نہ کرو، کیونکہ تاریکی وہیں ہوتی ہے جہاں نور نہ ہو۔ اور ظلمت کو اپنے دلوں میں جگہ نہ دو کہ ظلمت کا قدم وہیں جمتا ہے جہاں روشنی نہ ہو۔ نور و ظلمت ایک جگہ جمع نہیں ہو سکتے۔ پس کیونکر ہو سکتا ہے کہ خدا کی محبت اور شرارت نفس ایک جگہ جمع ہو سکیں۔ اپنے نفوس کی اصلاح کرو۔ ہر ایک بدی کو دل سے دور کر دو۔ ہر ایک گناہ کو ترک کر دو، ہر ایک شرارت کو چھوڑ دو، ہر ایک بددیانتی سے علیحدگی اختیار کر لو، ہر ایک سیاہ کاری سے متفر ہو جاؤ کہ اصلاح نفس کے بغیر انسان خدا تک نہیں پہنچ سکتا۔

بہت ہیں جو کہتے ہیں کہ ہم خدا سے کیوں دور ہیں، ہمارے دلوں میں شکوک کیوں پیدا ہوتے ہیں، تسکین ہمارے دلوں کو کیوں حاصل نہیں، تلخ قلب ہمیں کیوں نہیں حاصل ہوتا، ہمارے آنکھوں کو وہ نور کیوں عطا نہیں ہوتا جس سے ہم خدا کے کارناموں کو دیکھ سکیں، اس کی بادشاہت کی سیر کر سکیں۔ وہ اپنے نفوس پر غور کر کے دیکھیں کہ کیا خدا کے لئے انہوں نے کوئی قربانی کی ہے؟ کیا وہ اپنے ہر کام میں خدا کی محبت کو مقدم رکھتے ہیں؟ کیا جھوٹ بولنا، رشوت لینا، فریب و دغا کا استعمال انہوں نے ترک کر دیا ہے؟ کیا اس کے دین پر عمل پیرا ہونے کیلئے انہوں نے کوشش کی ہے؟ کیا واقعہ میں ان کے دلوں میں

خدا تعالیٰ کی اتنی بھی قدر ہے جتنی ایک پولیس میں کی عظمت وہ اپنے دلوں میں محسوس کرتے ہیں؟ کیا جس قدر تعزیرات ہند کے احکام پر عمل کرنے کے لئے وہ کوشاں رہتے ہیں خدا تعالیٰ کے کلام پر عمل کرنے کے لئے بھی اسی قدر کوشش کرتے ہیں؟ کیا بغض و حسد انہوں نے ترک کر دیا ہے؟ کیا اصلاح بین الناس کا کام انہوں نے اختیار کر لیا ہے؟ کیا منسی، ٹھٹھا اور تسخر ترک کر چکے ہیں؟ کیا حقارت و کبر ان کے دلوں سے دور ہو گیا ہے؟ کیا دوسرے کے اموال پر دست درازی چھوڑ بیٹھے ہیں؟ کیا اپنے بھائیوں کی ایذا رسانی سے تائب ہو گئے ہیں؟ اگر نہیں تو پھر دل جو گنہا ہے اس میں خدا کس طرح آسکتا ہے۔ کیا کوئی انسان ایسا بھی ہے جو نہایت ناپاک اور گندی جگہ کو پسند کرتا ہو؟ کیا لوگ اپنے ہمانوں کو غلیظ جگہ میں اتارنا پسند کرتے ہیں؟ کیا یہ امر واقعہ نہیں کہ جب کسی کے ہاں کوئی حاکم آتا ہے تو وہ اپنے گھر کو معمول سے زیادہ صاف کرتا ہے، اس کے جالے اتارتا ہے، اس کے کونوں میں سے گڑا گڑ نکال کر باہر پھینک دیتا ہے، وہ مکان کو دھو تا ہے اور نئے سرے سے اس میں قلعی کرتا ہے اور ایک دہن کی طرح اسے سجاتا ہے اور کوشش کرتا ہے کہ کوئی ناپاک اس میں نہ رہ جائے۔ اور وہ اپنی راستے پر ہی کفایت نہیں کرتا بلکہ اپنے دوستوں اور ہمسایوں کو بلا بلا کر پوچھتا ہے کہ کیا یہ مکان صاف ہو گیا ہے یا نہیں اور ان کے تسلی دینے پر بھی مطمئن نہیں ہوتا جب تک وہ حاکم جو

سے زیادہ دلیر ہے؟ کیا اس زبان کو برکت دے جو کفر کے کلمات بکھتی ہے اور غیر اللہ کی تعریف و توصیف میں وہ کلمات استعمال کرتی ہے جو خود خدا کی تعریف و توصیف میں استعمال نہیں کرتی؟

خوب یاد رکھو کہ پاک ناپاک جگہوں میں نہیں داخل ہوتے۔ خدا تعالیٰ بھی اپنی سے تعلق رکھتا ہے جو اپنے نفوس کی اصلاح کرتے ہیں، نہ ان کی جو خود گندوں میں ڈوب کر صرف لوگوں پر جرح و تعدیل میں مشغول رہتے ہیں۔

پس اصلاحِ نفس میں لگ جاؤ کہ اس کے بغیر تم کامیاب نہیں ہو سکتے۔ لوگوں پر حملہ کرنے سے پہلے اپنے گریبان میں منہ ڈال کے دیکھو کہ جس شیطان کو تم قتل کرنا چاہتے ہو وہ تمہارے دل میں بیٹھا ہے۔



”دروہ شریف جو حصولِ استقامت کا ایک بڑا دست ذریعہ ہے بکثرت پڑھو، مگر نہ رسم اور عادت کے طور پر بلکہ رسول اللہ صلی اللہ علیہ وسلم کے حسن اور احسان کو مد نظر رکھ کر اور آپ کے مدارج اور مراتب کی ترقی کے لئے اور آپ کی کامیابیوں کے واسطے۔ اس کا نتیجہ یہ ہوگا کہ قبولیت دعا کا شریں اور لذیذ پھل تم کو ملیگا۔ قبولیت دعا کے تین ہی ذریعے ہیں۔ اول۔
 اِنْ كُنْتُمْ تُحِبُّونَ اللّٰهَ فَاَتَّبِعُونِي - ح - وَرَیَاثَتِهَا
 الَّذِیْنَ اٰمَنُوْا صَلُّوْا عَلَیْهِ وَسَلِّمُوْا تَسْلِمُوْا - سورہ
 موبت الہی - (رسالہ ریویو آف ریلیجز اردو جلد ۲ ص ۱۵۱)

اس کے ہاں آنا تھا اگر خود اسے تسلی نہیں دیتا۔
 پھر کیا وجہ ہے کہ خدا کی محبت اور اسکے جلال کو دل میں بلائے، باوجود مہمان کی عظمت و شوکت کے اس کے لئے کوئی تیاری نہیں کرتے اور کچھ حرج نہیں دیکھتے۔ خدا تعالیٰ کو بلانا چاہتے ہیں کہ وہ ان کے دلوں میں گھر کرے، وہ ان کے سینوں کو منور کرے، ان کی آنکھوں کو روشن کرے، ان کی زبان کو برکت دے لیکن وہ نہیں دیکھتے کہ خدا تعالیٰ کس دل میں گھر کرے، کس سینہ کو منور کرے، کیا وہ اس دل پر اپنا جلوہ ظاہر کرے جو طرح طرح کے گندوں سے پر ہے؟
 قسم قسم کی امراض میں مبتلا ہے، ہزاروں گناہوں سے ملوث ہے؟ کیا وہ اس سینہ کو منور کرے جو لاکھوں وساوسِ شیطانی کا مرکز و مجمع ہے، لشکرِ ابلیس کا جولا نگاہ ہے، جو خیالاتِ بد کے انڈھیرے بادلوں سے تاریک ہو رہا ہے؟ کیا وہ پاک وجود اس قابل ہے کہ تم اسے ایسی جگہ بلاؤ؟ ہاں وہ کس آنکھ کو روشن کرے، کیا اسے جو اس کے احکام کے خلاف حلال سے بڑھ کر حرام کی طرف جانے میں کچھ حرج نہیں دیکھتی؟ کیا اسے جو ان نظاروں کے دیکھنے میں خوش ہوتی ہے اور سرور محسوس کرتی ہے جن کے دیکھنے سے خدا ناراض ہوتا ہے؟
 کیا خدا اس زبان کو برکت دے جو ٹھوٹ سے پر ہیز نہیں کرتی، جو دین کے معاملہ میں بھی تسخیریں کوئی مضائقہ نہیں دیکھتی، جو بے گناہ انسانوں پر غافل معصومین پر الزام و بہتان لگانے سے ہچکچاتی نہیں، جو تلوار کی طرح تیز ہے اور دوست و دشمن کے دلوں کے کاٹنے میں حد

”تیری عاجزانہ راہیں اس کو پسند آئیں“ (الہام مسیح محمدی)

سید حضرت مسیح موعودؑ کی انکسار اور مجسمہ ارفع کی خدمت سے

Digitized By Khilafat Library Rabwah

۵

یہ سراسر فضل و احسان ہے کہ میں آیا پسند
ورنہ درگاہ میں تری کچھ کم نہ تھے خدمت گزار (ایح الموعود)

(مکرمولانا دوست محمد صاحب شاہد - ربوہ)

جری اللہ فی حلال الانبیاء کا مقام انکسار

جری اللہ فی حلال الانبیاء امام الزمان حضرت اقدس
مسیح موعود علیہ الصلوٰۃ والسلام کی جود و باریادائیں خدائے
ذوالجلد و العلیٰ کو سب سے زیادہ پیاری نظر آئیں ان میں آپ
کا جذبہ عجز و انکسار اور روح تواضع و خاکساری نمایاں طور
پر جلوہ گر ہے۔ یہی وجہ ہے اس پر خالق ارض و سما نے
۱۸ مارچ ۱۹۰۷ء کو اظہارِ خوشنودی فرماتے ہوئے ان
الفاظ میں سند قبولیت بخشی کہ:-

”تیری عاجزانہ راہیں اس کو پسند آئیں“

(تذکرہ طبع دوم ص ۷۷)

خدا تعالیٰ نے اپنے اس پیارے اور دل لہا دانے
کلام مقدس میں حضورؑ کے مقام تذلل و عبودیت کو نہایت
لطیف استعارہ کے ساتھ ایک ایسی شاہراہ سے تشبیہ

دی ہے جس کی منزل کو ایک ہی ہے مگر اس کے طریق
اور راستے متعدد ہیں اور ہر طریق اور راستہ پر فروتنی اور
منکسر المزاجی کے بیشمار نفوش موجود ہیں آئیے اس آسمانی
اور روحانی تجزیہ کی روشنی میں جو الہام خداوندی نے
صرف دو لفظوں میں کیا ہے اس سیکر انکسار اور مجسمہ تواضع
کی سیرت مقدسہ اور حیاتِ طیبہ پر ایک طائرانہ نگاہ ڈالیں۔

خدا تعالیٰ کے حضور عاجزانہ دعائیں

حضرت مسیح موعود علیہ السلام کے شب و روز کا ایک ایک
لمحہ بکثرت اور عاجزانہ دعاؤں کے لئے وقف تھا۔ آپ ہمیشہ
سوز و گداز میں ڈوبی ہوئی التجاؤں کے ساتھ جناب باری تعالیٰ
سے عرض کرتے تھے

تم سے کوچ میں کن راہوں سے آؤں
وہ خدمت کیا ہے جس سے تجھ کو پاؤں

میں اس آندھی کو اب کیونکر چھپاؤں
یہی بہتہ کہ خاک اپنی اڑاؤں
زمانہ ماموریت کے اوائل کا واقعہ ہے کہ حضور علیہ السلام
نے حضرت صفی احمد جان صاحب کو درجہ پر روانہ ہوئے
تھے اپنے قلم سے ایک درد انگیز و عالک کہ بھجوائی اور تحریر
فرمایا "اس عاجزنا کارہ کی ایک عاجزانہ التماس یاد رکھیں کہ
جب آپ کو بیت اللہ کی زیارت بفضل اللہ تعالیٰ نصیب ہو تو
... انہیں لفظوں سے مسکنت اور غربت کے ہاتھ بھنور دل اٹھا کر
گزارش کریں۔" اس دعا کے الفاظ یہ تھے :-

"اے ارحم الراحمین ایک تیرا بندہ
عاجز اور ناکارہ پر خطا اور نالائق غلام
جو تیری زمین ملک ہند میں ہے اس کی
یہ عرض ہے کہ ارحم الراحمین تو مجھ سے
راضی ہو اور میری خطیات اور گناہوں
کو بخش کہ تو غفور و رحیم ہے اور مجھ سے
وہ کام کرا جس سے تُو بہت ہی راضی
ہو جائے مجھ میں اور میرے نفس میں مشرق

اور مغرب کی دُوری ڈال اور میری
زندگی اور میری ہر ایک قوت اور جو
مجھے حاصل ہے اپنی ہی راہ میں کر
اور اپنی ہی محبت میں مجھے زندہ رکھ کر
اور اپنی ہی محبت میں مجھے مار اور
اپنے ہی کال متبعین میں مجھے اٹھائے
ارحم الراحمین جس کام کی اشاعت کیلئے
تُو نے مجھے مامور کیا ہے اور جس خدمت

کے لئے تُو نے میرے دل میں جوش
ڈالا ہے اس کو اپنے ہی فضل سے انجام
تک پہنچا اور اس عاجز کے ہاتھ سے
محبت اسلام مخالفین پر اور ان سب
پر جو اب تک اسلام کی خوبیوں سے
بے خبر ہیں پوری کر اور اس عاجز اور
اس عاجز کے تمام دوستوں اور محبوں
اور ہم مشنریوں کو مغفرت اور مہربانی
کی نظر سے اپنے ظل حمایت میں رکھ کر
دین و دنیا میں آپ اُن کا تکفل اور
منتولی ہو جا اور سب کو اپنی دارالرضا
میں پہنچا اور اپنے نبی صلی اللہ علیہ وسلم
اور اس کی آل اور اصحاب پر زیادہ
سے زیادہ درود و سلام و برکات
نازل کر۔"

(مکتوبات امام ہمام قلمی جلد اول ص ۶۷
والحکم ۶-۱۳ اگست ۱۸۹۸ء)

درگاہ الہی میں عجز و نیاز کی ایک اور مثال ملاحظہ
ہو حضور اڑے وقت میں یہ دعا فرمایا کرتے تھے :-

"اے میرے محسن اور اے خدا میں
ایک تیرا ناکارہ بندہ پر معصیت اور
پر غفلت ہوں۔ تُو نے مجھ سے ظلم پر ظلم
دیکھا اور انعام پر انعام کیا اور
گناہ پر گناہ دیکھا اور احسان پر
احسان کیا۔ تُو نے ہمیشہ میری پردہ پوشی

کی اور اپنی بیشمار نعمتوں سے مجھے
متمتع کیا۔ سوا ب بھی مجھ نالائق اور
پگنہ پر رحم کر اور میری بے باکی اور
ناسپاسی کو معاف فرما اور مجھ کو میرے
اس غم سے نجات بخش کہ بجز تیرے اور
کوئی چارہ گر نہیں۔ آمین ثم آمین۔
(مکتوبات احمدیہ جلد پنجم نمبر ۲ ص ۳)

اور بے ہنر ہے اور اس لائق ہرگز نہیں
کہ اس کے لئے کچھ تکلف کیا جائے۔
مولیٰ کریم کی ستاریوں اور پردہ پوشیوں
سے کچھ کا کچھ ظاہر کر رکھا ہے ورنہ
من آثم کہ من دائم۔ (ایضاً ص ۳)
پھر میرے صاحب ہی کے نام، جنوری ۱۸۸۳ء کے
خط میں تحریر فرمایا:-

اہل عالم کے سامنے خدا کے ایک بندہ ناچیز ہونیکا اظہار

حضور اپنی فروتنی اور عاجزی میں اس درجہ
مرتبہ کمال رکھتے تھے کہ آپ نے دنیا والوں کے سامنے بھی
اپنے بندہ ناچیز ہونے کا برملا اظہار کرنے میں کبھی تامل نہیں
فرمایا۔ چنانچہ ۲۹ اکتوبر ۱۸۸۳ء کو میر عباس علی صاحب لدھیانوی
کے نام ایک خط میں لکھا "اس عاجز پر جو کچھ تفضلات و احسانات
حضرت خداوند کریم ہیں وہ عدد و شمار سے خارج ہیں کیونکہ یہ
اذل عباد اپنی ذاتی حیثیت میں کچھ بھی چیز نہیں اور بغیر اسکے
کہ تکلف سے کوئی کسر نفسی کی جائے فی الحقیقت سخت درجہ
کاناکارہ اور ہیچ ہے۔ نہ زایدوں میں سے ہے نہ عابدوں
میں سے۔ نہ پارساؤں میں سے نہ مولویوں میں سے سخت حیران
ہے کہ کس چیز پر نظر عنایت ہے۔"

(مکتوبات احمدیہ جلد اول ص ۶۷)

پھر ۱۹ دسمبر ۱۸۸۳ء کو رقم فرمایا کہ:-

"یہ عاجز آنے سے کچھ فرق نہ کرے گا
مگر آپ ریل پر ہرگز تشریف نہ لادیں
کہ یہ تکلف ہے۔ یہ احقر عباد و سخت ناکارہ

"خدا تعالیٰ کا اس عاجز سے ایک عجیب
معاملہ ہے کہ اس عجیب شخص پر اس کا
تفضل اور احسان ہے کہ اپنی ذاتی
حالت میں احقر اور اذل عباد ہے
نہد سے خالی اور عبادت سے عاری
اور معاصی سے پُر ہے۔۔۔ بسوچ ہے
کہ یہ ناچیز نہاد اور تعبد سے خالی ہے
اور بجز عجز و نیستی اور کچھ اپنے دامن
میں نہیں اور وہ بھی خدا کے فضل سے
نہ اپنے زور سے۔" (ایضاً ص ۳)
اسی طرح ایک مقام پر انتہائی انکساری سے ارشاد فرماتے
ہیں:-

"میں اپنے نفس میں کوئی نیکی نہیں
دیکھتا اور میں نے وہ کام نہیں کیا جو
مجھے کرنا چاہیے تھا اور میں اپنے تئیں
صرف ایک نالائق مزدور سمجھتا ہوں۔
یہ محض خدا کا فضل ہے جو میرے
مثالی حال ہوا ہے۔ پس اس

خدا نے قادر و کریم کا ہزار ہزار شکر
ہے کہ اس مشیتِ خاک کو اُس نے
باوجود ان تمام بے ہنریوں کے
قبول کیا۔

اعمال و افعال میں انکسار اور تواضع

انکسار و تواضع کا جو رنگ حضور علیہ الصلوٰۃ والسلام
کے مندرجہ بالا فرمودات سے ٹپکتا ہے اس کے پیشینہ نظر اس
حضور کی عملی زندگی میں ملتے ہیں مگر اس ضمن میں بطور نمونہ
صرف چار واقعات درج ذیل کئے جاتے ہیں :-

(۱) حضرت مولانا عبد الکریم صاحب سیالکوٹی

رضی اللہ عنہ "سیرت مسیح موعود" میں تحریر فرماتے ہیں :-

"آپ کے مزاج میں وہ تواضع اور انکسار اور

ہضم نفس ہے کہ اس سے زیادہ ممکن نہیں زمین پر آپ بیٹھے
ہوں اور لوگ فرش پر یا اونچے بیٹھے ہوں۔ آپ کا قلب مبارک
ان باتوں کو محسوس بھی نہیں کرتا۔ چار برس کا عرصہ گزرتا ہے
(یہ الفاظ جون ۱۹۰۰ء میں لکھے گئے۔ ناقل) کہ آپ کے گھر

کے لوگ لدھیانہ گئے ہوئے تھے جون کا مہینہ تھا اور اندر کان
نیا بنایا تھا میں دوپہر کے وقت وہاں چارپائی بچھی ہوئی تھی اس پر

لیٹ گیا حضرت اہل رہے تھے۔ میں ایک دفعہ جاگا تو آپ فرش
پر میری چارپائی کے نیچے لیٹے ہوئے تھے۔ میں ادب سے

گھبرا کر اٹھ بیٹھا۔ آپ نے بڑی محبت سے پوچھا آپ کیوں اٹھے
ہیں میں نے عرض کیا آپ نیچے لیٹے ہوئے ہیں میں اوپر کیسے

سوئے رہوں مسکرا کر فرمایا میں تو آپ کا پہرا دے رہا تھا
لڑکے مشور کرتے تھے انہیں روکتا تھا کہ آپ کی نیند میں

خلل نہ آوے۔ باہر مسجد مبارک میں آپ کی نشست کی کوئی
خاص وضع نہیں ہوتی ایک اجنبی آپ کو کسی خاص امتیاز کی معرفت
پہچان نہیں سکتا۔ آپ ہمیشہ دائیں صف میں ایک کونے میں مسجد
کے اس طرح مجتمع ہو کر بیٹھتے ہیں جیسے کوئی فن کر کے دریا میں
خوب سمٹ کر نیرتا ہے۔ میں جو اکثر حجاب میں بیٹھتا ہوں اور
اس لئے داخلی دروازہ کے عین محاذ میں ہوتا ہوں بسا اوقات
ایک اجنبی جو مارے شوق کے سرزدہ اندر داخل ہوا ہے تو
سیدھا میری طرف ہی آیا ہے اور پھر خود ہی اپنی غلطی پر متنبہ
ہو کر ہٹے یا حاضری میں سے کسی نے اسی حقدار کی طرف اشارہ
کر دیا ہے۔۔۔ ایک دفعہ ایک شخص جو دنیا کے فقیروں اور
سجادہ نشینوں کا شیفتہ اور خود کو خدا ہمارے مسجد میں آیا لوگوں
کو آزادی سے آپ سے گفتگو کرتے دیکھ کر حیران ہو گیا۔ آپ
کہا کہ آپ کی مسجد میں ادب نہیں۔ آپ نے فرمایا میرا یہ مسلک
نہیں کہ میں ایسا تند خواہ اور بھیانک بن کر بیٹھوں کہ لوگ
مجھ سے ایسے ڈریں جیسے درندہ سے ڈرتے ہیں اور
میں بت بننے سے سخت نفرت رکھتا ہوں میں تو بت پرستی
کے رد کرنے کو آیا ہوں نہ یہ کہ میں خود بت بنوں اور
لوگ میری پوجا کریں اللہ تعالیٰ بہتر جانتا ہے کہ میں اپنے
نفس کو دوسروں پر ذرا بھی ترجیح نہیں دیتا۔ میرے
نزدیک متکبر سے زیادہ کوئی بت پرست اور غیبت نہیں
متکبر کسی خدا کی پرستش نہیں کرتا بلکہ وہ اپنی پرستش کرتا
ہے۔" (سیرت مسیح موعود، صفحہ ۴۰ تا ۴۲)

(۲) حضرت شیخ نور احمد صاحب مالک ریاض ہند

پریس امرتسر کا بیان ہے کہ "جنگ مقدس کی تقریب پر بہت سے

مہمان جمع ہو گئے تھے ایک روز حضرت مسیح موعود علیہ السلام

کے لئے کھانا رکھنا یا پیش کرنا گھر میں بھول گیا میں نے اپنی اہلیہ کو تاکید کی ہوئی تھی مگر وہ کثرت کار و بار اور مشغولیت کی وجہ سے بھول گئی یہاں تک کہ رات کا ایک بڑا حصہ گزر گیا اور حضرت نے بڑے انتظار کے بعد استفسار فرمایا تو سب کو نگرہوتی بازار بھی بند ہو چکا تھا اور کھانا نہ مل سکا۔ حضرت کے حضور صورتِ حال کا اظہار کیا گیا آپ نے فرمایا اس قدر گھبراہٹ اور تکلف کی کیا ضرورت ہے دسترخوان میں دیکھ لو کچھ بچا ہوا ہوگا وہی کافی ہے۔ دسترخوان کو دیکھا تو اس میں روٹیوں کے چند ٹکڑے تھے آپ نے فرمایا یہی کافی ہیں اور ان میں سے ایک دو ٹکڑے لے کر کھاٹے اور بس۔“

(سیرت مسیح موعود مولفہ حضرت شیخ یعقوب علی

صاحب عرفانی صفحہ ۳۰۷-۳۰۸)

(۳) حضرت منشی ظفر احمد صاحب کپور تھلوی رضی اللہ

عنه جنگِ مقدس کے آخری دن کا ایک واقعہ بایں الفاظ بیان فرماتے ہیں کہ:-

”جب ہم اپنی جگہ واپس آئے تو کرنیل الطاف علی

خاں صاحب ہمارے ساتھ ہوئے اور انہوں نے مجھ سے کہا

میں حضرت صاحب سے تخلیہ میں ملنا چاہتا ہوں۔ کرنیل صاحب

کوٹ پٹلون پہنے موچھ منڈوائے ہوئے تھے میں نے کہا تم اند

چلے جاؤ باہر سے ہم کسی کو نہ آنے دیں گے پوچھنے کی کچھ ضرورت

نہیں چنانچہ کرنیل صاحب اندر چلے گئے اور آدھ گھنٹہ کے قریب

حضرت صاحب کے پاس تخلیہ میں رہے۔ کرنیل صاحب جب باہر آئے

تو چشم پر آب تھے۔ میں نے اُن سے پوچھا کہ آپ نے کیا باتیں کیں

جو ایسی حالت ہے وہ کہنے لگے کہ جب میں اندر گیا تو حضرت صاحب

اپنے خیال میں بورے پر بیٹھے ہوئے تھے لیکن بورے پر

حضور کا گھٹنا ہی تھا اور باقی زمین پر بیٹھے تھے میں نے کہا

حضور زمین پر بیٹھے ہیں اور حضور نے سمجھا کہ غالباً میں (کرنیل صاحب)

بورے پر بیٹھا پس نہیں کرنا۔ اس لئے حضور نے اپنا صافہ

بورے پر بچھا دیا اور فرمایا آپ یہاں بیٹھیں یہ حالت

دیکھ کر میرے آنسو نکل پڑے اور میں نے عرض کیا کہ اگرچہ میں

ولایت میں بیتہ (صحیحۃً) لے چکا ہوں مگر اتنا

بے ایمان نہیں ہوں کہ حضور کے صافے پر بیٹھ جاؤں حضور

فرمانے لگے کچھ مضائقہ نہیں آپ بلا تکلف بیٹھ جائیں۔ میں

صافے کو ہٹا کر بورے پر بیٹھ گیا اور میں نے اپنا حال سنانا

شروع کیا کہ میں شراب بہت پیتا ہوں اور دیگر گناہ بھی کرتا

ہوں۔۔۔ حضور نے فرمایا استغفار پڑھا کرو اور نیچکاٹہ غا

پرٹھنے کی عادت ڈالو۔ جب تک میں حضور کے پاس بیٹھا رہا میری

حالت دگرگوں ہوتی رہی اور میں روتا رہا اور ایسی حالت میں

اقرار کر کے کہ میں استغفار اور نماز ضرور پڑھا کروں گا آپ کی

اجازت لے کر آگیا وہ اثر میرے دل پر اب تک ہے۔“

(اصحابِ احمد جلد چہارم صفحہ ۹۸)

مولفہ ملک صلاح الدین صاحب ایم اے قادیان)

(۴) اس ضمن میں حضرت شیخ یعقوب علی صاحب عرفانی

کی مندرجہ ذیل روایت خاص طور پر قابل ذکر ہے۔ آپ

تحریر فرماتے ہیں:-

”۲۸ جنوری ۱۹۰۳ء کی صبح کو سارے صبح

بچے کے قریب آپ کے مشکوئے معلیٰ میں

ایک صاحبزادی اتمہ النصیر نام پیدا ہوئی

تھی جو ۳ دسمبر ۱۹۰۳ء کو فوت ہو گئی۔“

صاحبزادی مرحومہ کی پیدائش سے پہلے ہی
شب کو ۱۲ بجے کے قریب حضورؐ
کو "عاشق اللہ" الہام ہوا حضورؐ
اسی وقت مولوی محمد حسن صاحب مرحوم
کے دروازے پر تشریف لائے مولوی
صاحب موصوف اس وقت اس حجرہ میں
بھاگتے تھے جو مسجد مبارک کی سیرٹھیوں
پر جا کر صحن میں کھلنے والے دروازے
کے دائیں ہاتھ کو تھا اس وقت وہ حصہ
محف ایک صحن کا رنگ رکھتا تھا اور
اجاب تنگی رنگ کی وجہ سے وہاں نماز پڑھا
کرتے تھے۔ رات کے بارہ بجے تھے
حضرت مسیح موعود علیہ السلام نے مولوی
صاحب کے دروازہ پر دستک دی۔
مولوی صاحب نے پوچھا کہ کون ہے تو حضورؐ
نے جواباً فرمایا
غلام احمد (علیہ الصلوٰۃ والسلام)
مولوی صاحب کی آواز میں نشوونٹ تھی
وہ گھبرا کر اٹھے اور دروازہ کھولا۔
حضرت مسیح موعود علیہ الصلوٰۃ والسلام نے
اس وقت آنے کا عند کیا اور یہ الہام
مولوی صاحب کو سنایا اور ایک دُعا
بھی سنائی جو اس وقت دیکھی تھی کہ حضرت
حجۃ اللہ کو حضرت ام المومنین کہتی ہیں کہ
اگر میرا انتقال ہو جاوے تو آپ اپنے

ہاتھ سے میری تجہیز و تکفین کریں۔

(سیرت مسیح موعودؐ صفحہ ۳۱۹-۳۲۰)

مولفہ حضرت کشیش یعقوب علی صاحب عرفانی (م)

دعویٰ ناموریت میں غربت و تذلل

حضرت مسیح موعود علیہ الصلوٰۃ والسلام کو جب منصب
ناموریت سے مفتخر فرمایا گیا تو حضورؐ نے اپنے حلقہ خدام
میں یہ بات اچھی طرح واضح فرمائی کہ آپ کے دعویٰ کی بنیاد
غربت و تذلل کے طریق پر ہے۔ چنانچہ حضورؐ نے ۸ مارچ
۱۸۸۵ء کو حضرت حکیم الامت حاجی الحرمین مولانا نور الدین
صاحب کو مندرجہ ذیل مکتوب لکھا۔

"بسم اللہ الرحمن الرحیم و نحمدہ و نصلی علی رسولہ الکریم

السلام علیکم ورحمۃ اللہ وبرکاتہ

یہ عاجز (مؤلف برائین احمدیہ) حضرت

جل جلالہ کی طرف سے مامور ہوا ہے

کہ نبی ناصری امرائیل مسیح کی طرز پر

کمال مسکینی اور فروتنی اور غربت اور

تذلل اور تواضع سے اصلاح خلق

کے لئے کوشش کرے اور ان لوگوں کو

جو راہ راست سے بے خبر ہوں صراطِ مستقیم

(جس پر چلنے سے حقیقی نجات حاصل ہوتی ہے)

اور اسی عالم میں بہشتی زندگی کے آثار

اور تبولیت اور محبوبیت کے انوار

دکھائی دیتے ہیں دکھاوے۔

خاکسار غلام احمد ۸ مارچ ۱۸۸۵ء "مکتوب احمدیہ"

شرائط بیعت میں ایک اہم شرط

بیعت اولیٰ سے قبل حضور علیہ السلام نے ۱۲ جنوری ۱۸۸۹ء کو اشتہار تکمیل تبلیغ میں سلسلہ احمدیہ میں شمولیت کے لئے پہلی بار دس شرائط شائع فرمائیں جن میں ساتویں شرط یہ لکھی کہ :-

”یہ کہ تکبر اور نخوت کو بکلی چھوڑ دے گا اور فروتنی اور عاجزی اور خوش خلقی اور حلیمی اور سکینی سے زندگی بسر کرے گا۔“

برگانوں کو خاکساری کی تلقین

چونکہ حضورؐ کے عالی و ارفع مقام پر خاکساری اولیٰ حلیمی کا رنگ چھایا ہوا تھا اس لئے حضورؐ نے مولوی ابو سعید محمد حسین صاحب بٹالوی جیسے اول الکفرین کو بھی نصیحت فرمائی :-

”میرے خیال میں اخلاقی کے تمام حصوں میں سے جس قدر خدا تعالیٰ تواضع اور فروتنی اور انکسار اور ہر ایک ایسے نذلل کو جو منافعی نخوت سے پسند کرتا ہے۔ ایسا کوئی مشبہ خلق اس کو پسند نہیں مجھے یاد ہے کہ ایک مرتبہ ایک سخت بے دین ہندو سے اس عاجزی گفتگو ہوئی اور اس نے حد سے زیادہ تحقیر دین متین کے الفاظ استعمال کئے بغیر دینی کی وجہ سے کسی قدر اس عاجز نے

وَاغْلَظْ عَلَيْهِمْ پر عمل کیا۔ مگر چونکہ وہ ایک شخص کو نہ بنا کر درستی کی گئی

تھی اس لئے الہام ہوا کہ تیرے بیان میں سختی بہت ہے رفیق چاہیے رفیق۔ اور اگر ہم انصاف سے دیکھیں تو ہم کیا چیز اور ہمارا علم کیا چیز۔ اگر سمندر میں ایک چڑیا متعارف مارے تو اس سے کیا کم کرے گی۔

ہمارے لئے یہی بہتر ہے کہ جیسے ہم درحقیقت خاکسار ہیں خاکسار ہی بنے رہیں جبکہ ہمارا مولیٰ ہم سے تکبر اور نخوت پسند نہیں کرتا تو کیوں کریں۔

ہمارے لئے ایسی عزت سے بے عزتی اچھی ہے جس سے ہم مورد عتاب ہو جائیں۔“

(مکتوب مورخہ ۲۳ فروری ۱۸۹۱ء)

مشمولہ مکتوبات احمدیہ جلد ششم حصہ اول ص ۴۵)

جماعت کو عاجزانہ راہوں پر چلنے کی پروا نہ تھی

خدا کا جو مقدس سیح اپنے مخالف علماء کو متکبرانہ انداز سے بچنے کی اس درجہ تلقین کرے وہ اپنی جماعت کو غجب اور خود پسندی سے بچنے اور مسکین و حلیم بن جانے کی کشتی زبردست تعلیم دے گا اس کا اندازہ بخوبی لگایا جاسکتا ہے۔ حق یہ ہے کہ حضور علیہ الصلوٰۃ والسلام اپنے خدام کو غربت اور سکینی سے زندگی بسر کرنے کی ہمیشہ تخریک فرماتے رہتے تھے۔ چنانچہ حضورؐ کے بعض تاکیدیں ارشادات ہدیہ قارئین کئے جاتے ہیں۔

تقویٰ کی شاخ

(۱) "اہل تقویٰ کے لئے یہ شرط ہے کہ وہ

اپنی زندگی غربت اور مسکینی میں بسر کریں

یہ تقویٰ کی ایک شاخ ہے جس کے ذریعہ

سے ہمیں ناجائز غضب کا مقابلہ کرنا ہے

بڑے بڑے عارف اور صدیقیوں کیلئے

آخری اور کڑی منزل غضب ہے بچنا ہی ہے

..... میں نہیں چاہتا کہ میری عت الے

آپس میں ایک دوسرے کو چھوٹا یا بڑا

سمجھیں یا ایک دوسرے پر غرور

کریں یا نظر استخفاف سے دیکھیں۔

خدا جانتا ہے کہ بڑا کون یا چھوٹا کون

یہ ایک قسم کی تحقیر ہے جس کے اندر حقارت

ہے ڈر ہے کہ یہ حقارت بیج کی طرح

بڑھے اور اس کی ہلاکت کا باعث ہو جاوے

بعض آدمی بڑوں کو مل کر بڑے ادب سے

پیش آتے ہیں لیکن بڑا وہ ہے جو مسکین

کی بات کو مسکینی سے منے اس کی دلجوئی

کرے اس کی بات کی عزت کرے کوئی چڑ

کی بات منہ پر نہ لاوے کہ جس سے دکھ

پہنچے۔ خدا تعالیٰ فرماتا ہے ولا تشابروا

بالا لقاب بلئن الاسم الفسوق

بعد الایمان ومن لم یتب

فاولئك هم الظالمون (سورہ)

تم ایک دوسرے کا چڑ کے نام نہ لو یہ

فعل فساق و فجار کا ہے جو شخص کسی کو

چڑاتا ہے وہ نہ مرے گا جب تک

وہ خود اسی طرح مبتلا نہ ہو گا اپنے

بھائیوں کو حقیر نہ سمجھو۔ جب ایک ہی

چشمہ سے کل پانی پیتے ہو تو کون جانتا

ہے کہ کس کی قسمت میں زیادہ پانی پینا

ہے مکرم و محترم کوئی دنیاوی اصولوں

سے نہیں ہو سکتا۔ خدا تعالیٰ کے نزدیک

بڑا وہ ہے جو متقی ہے ات کو مکرم

عند الله اتقکم ان الله علیم

خبیر (س ۲۶)۔

(ملفوظات جلد اول ص ۳۶)

نفسانیت کی فریبی چھوڑ دو

"کشتی نوح" میں فرماتے ہیں:-

"اگر تمہارے کسی پہلو میں تکبر ہے یا ریا ہے

یا خود پسندی ہے یا کسل ہے تو تم ایسی

پیزہ نہیں کہ جو تبول کے لائق ہو۔ ایسا

نہ ہو کہ تم صرف چند باتوں کو لے کر

اپنے تئیں دھوکہ دو کہ جو کچھ ہم نے

کرنا تھا کر لیا ہے کیونکہ خدا چاہتا ہے

کہ تمہاری ہستی پر پورا پورا انقلاب آوے

اور وہ تم سے ایک موت مانگتا ہے جس کے

بعد وہ تمہیں زندہ کرے گا۔۔۔۔۔ تم

ہوئے فرماتے ہیں :-

”تکبر ہمارے خداوند و الجلال کی
آنکھوں میں سخت مکروہ ہے مگر تم شاید
ہیں سمجھو گے کہ تکبر کیا چیز ہے۔ پس مجھ سے
سمجھ لو کہ میں خدا کی روح سے بولتا ہوں
ہر ایک شخص جو اپنے بھائی کو اس لئے حقیر
جانتا ہے کہ وہ اس سے زیادہ عالم یا
زیادہ عقلمند یا زیادہ ہنرمند ہے وہ تکبر
ہے۔۔۔۔۔ ایسا ہی وہ شخص جو اپنے کسی مال
یا جاہ و حشمت کا تصور کر کے اپنے بھائی کو
حقیر سمجھتا ہے وہ بھی تکبر ہے۔۔۔۔۔ ایسا ہی
وہ شخص جو اپنی صحت بدنی پر غور کرتا
ہے یا اپنے حسن اور جمال اور قوت و طاقت
پر نازاں ہے اور اپنے بھائی کا ٹھٹھاؤ
استہزاء سے حقارت آمیز نام رکھتا ہے
اور اس کے بدنی عیوب کو سناتا ہے
وہ بھی تکبر ہے۔۔۔۔۔ ایسا ہی وہ شخص بھی
جو اپنی طاقتوں پر بھروسہ کر کے دعامانگے
پرست ہے وہ بھی تکبر ہے۔۔۔۔۔ سو تم
اسے عزیز و ان تمام باتوں کو یاد رکھو
ایسا نہ ہو کہ تم کسی پہلو سے خدا تعالیٰ کی
نظر میں تکبر ٹھہر جاؤ اور تم کو خبر نہ ہو
ایک شخص جو اپنے ایک بھائی پر ایک غلط
لفظ کی تکبر کے ساتھ تصبیح کرتا ہے اسے
بھی تکبر سے حصہ لیا ہے۔ ایک شخص جو اپنے

اپنی نفسانیت ہر ایک پہلو سے چھوڑ دو
اور باہمی ناراضگی جانے دو اور سچے ہو کر
جھوٹے کی طرح تزلزل اختیار کرو تا تم
بخشے جاؤ نفسانیت کی فریبی چھوڑ دو
کہ جس دروازے کے لئے تم بلائے
گئے ہو اس میں سے ایک فریبہ انسان
داخل نہیں ہو سکتا۔ کیا ہی بد قسمت وہ
شخص ہے جو ان باتوں کو نہیں مانتا
جو خدا کے حکم سے نکلیں اور میں نے
بیان کیں۔“

نجات یافتہ کون ہیں؟

کتاب شہادت القرآن میں تحریر فرمایا :-
”مبارک ہیں وہ لوگ جو اپنے تئیں
سب سے زیادہ ذلیل اور چھوٹا سمجھتے ہیں۔
اور شرم سے بات کرتے ہیں اور غریبوں
اور مسکینوں کی عزت کرتے ہیں اور عاجزوں
کو عظیم سے پیش آتے ہیں اور کبھی شرارت
اور تکبر کی وجہ سے ٹھٹھا نہیں کرتے اور
اپنے ربِ کبیم کو یاد رکھتے اور زمین پر
غریبی سے چلتے ہیں۔ سو میں بار بار کہتا ہوں کہ
ایسے ہی لوگ ہیں جن کیلئے نجات تیار کی گئی ہے۔“

تکبر کیا چیز ہے؟

پھر نزول المسیح میں اپنی جماعت کو نصیحت کرتے

بھائی کی بات کو تو اضع سے سننا نہیں چاہتا
اور منہ پھیر لیتا ہے اس نے بھی تکبر سے ایک
حصہ لیا ہے۔۔۔ ایک شخص جو دعا کر نیوالے
کو ٹھٹھے اور منہ سے دیکھتا ہے اسے
بھی تکبر سے ایک حصہ لیا ہے اور وہ جو
خدا کے مامور اور مرسل کی باتوں کو
غور سے نہیں سنتا اور اس کی تحریروں
کو غور سے نہیں پڑھتا اس نے بھی تکبر
سے ایک حصہ لیا ہے۔ سو گردش کرو
کہ کوئی حصہ تکبر کا تم میں نہ رہے تاکہ
ہلاک نہ ہو جاؤ اور قائم اپنے
اہل و عیال سمیت نجات پاؤ۔ خدا کی
طرف جھکو اور جس قدر دنیا میں کسی
سے محبت ممکن ہے تم اس سے کہہ دو
جس قدر دنیا میں انسان کسی سے ڈر
سکتا ہے تم اپنے خدا سے ڈرو۔
پاک دل ہو جاؤ اور پاک ارادہ اور
غریب اور بے شرتا تم پر رحم ہو۔
”نزول المسیح“ صفحہ ۲۲-۲۵

کوئی بڑا نہیں ہو سکتا جب تک کہ اپنے کو چھوٹا نہ بنائے

منکسر المزاجی کے نتیجہ میں خدائی افضال و انوار کا ذکر
کرتے ہوئے ارشاد فرماتے ہیں:-

”یہ سچ ہے کہ جو خدا تعالیٰ کی عظمت
کے لئے اپنے آپ کو چھوٹا بنا دے گا

خدا تعالیٰ اس کو خود بڑا بنا دے گا
یہ یقیناً یاد رکھو کہ کوئی بڑا نہیں ہو سکتا
جب تک کہ وہ آپ کو چھوٹا نہ بنائے
یہ ایک ذریعہ ہے جس سے انسان کے
دل پر ایک نور نازل ہوتا ہے اور
وہ خدا تعالیٰ کی طرف کھینچا جاتا ہے۔
جس قدر اولیاء اللہ دنیا میں گزرے
ہیں اور آج لاکھوں انسان جن کی
قد و منزلت کرتے ہیں انہوں نے اپنے
آپ کو ایک چیونٹی سے بھی کمتر سمجھا
جس پر خدا تعالیٰ کا فضل ان کے
شامل حال ہوا اور ان کو وہ مدارج
عطا کئے جس کے وہ مستحق تھے۔“
”ملفوظات“ جلد ششم ص ۱۴۱

عہد شباب میں خاص مجاہدہ اور دعاؤں کی ضرورت

بالآخر یہ عرض کرنا ضروری معلوم ہوتا ہے کہ بڑھاپے
میں قوی مضحک ہو جاتے ہیں لہذا اس وقت انسان کو مجبوراً
عجز و انکسار کی طرف مائل ہونا پڑتا ہے ہاں جوانی کا زمانہ
ہی ایک ایسا زمانہ ہے جبکہ انسان کو فروتنی اور مسکینی اور
تقویٰ شکاری کی راہوں پر قدم مارنے کے لئے بہت مجاہدہ
کرنا پڑتا ہے۔ اور اگر اس مجاہدہ کے ساتھ دعاؤں کا
وسیع سلسلہ بھی شامل حال ہو جائے تو وہ خدا کے فضل سے
اس ہلاکت آفریں دور کے طوفانوں سے بچ کر بالآخر
رضاء الہی اور محبوبیت الہی کے ساحل تک پہنچ جاتا ہے

چنانچہ حضرت مسیح موعود علیہ الصلوٰۃ والسلام فرماتے ہیں :-
 ”اس میں کچھ شک نہیں کہ یہ زمانہ جو شباب
 اور جوانی کا زمانہ ہے ایک ایسا زمانہ ہے
 کہ نفسِ امارہ نے اس کو ردی کیا ہوا ہے
 لیکن اگر کوئی کارآمد ایام میں تو یہی ہیں
 حضرت یوسف علیہ السلام کی زبانی قرآن شریف
 میں درج ہے و ما ابرئ نفسی
 ات النفس لا مارة بالسوء الا
 ما ریحہ رتی یعنی میں اپنے نفس کو
 بری نہیں ٹھہرا سکتا کیونکہ نفسِ امارہ بدی
 کی طرف تحریک کرتا ہے۔ اس کی اس
 قسم کی تحریکوں سے وہی پاک ہو سکتا ہے
 جس پر میرا رب رحم کرے۔ اس سے معلوم
 ہوتا ہے کہ اس زمانہ کی بدیوں اور
 جذبات سے بچنے کے واسطے نرمی و شیش
 ہی شرط نہیں بلکہ دعاؤں کی بہت بڑی
 ضرورت ہے۔ برازید ظاہری ہی (جو
 انسان اپنی سعی اور کوشش سے کرتا
 ہے) کارآمد نہیں ہوتا جب تک خدا تعالیٰ
 کا فضل اور رحم ساتھ نہ ہو۔۔۔ ضرورت
 اس امر کی ہے کہ اس زمانہ شباب
 جوانی میں انسان کوشش کرے جبکہ
 قوی میں قوت اور طاقت اور دل
 میں ایک امنگ اور جوش ہوتا ہے
 ”عقلمند انسان کا یہ کام ہے اور

اس کا فرض ہے کہ وہ اس زمانہ کے مفاسد پر
 غور کرے اور عقل اسلئے اُسے دی گئی ہے کہ وہ
 اس طوفانِ عظیم سے جو کہ لوگوں کی روحانیت کو
 تباہ کر رہا ہے اپنے آپ کو بچا دے۔“

(ملفوظات جلد ہفتم صفحہ ۲۵۸-۲۵۹)

عاجز انہ دعا

اللہ تعالیٰ سے عاجز انہ دعا ہے کہ وہ محض اپنے فضلِ کرم
 سے ہم سب خدامِ احمدیت کو ہجر، غرور، نخوت، خود پسندی کی
 باریکے باریک آلائشوں اور کثافتوں سے پاک اور صاف کرے
 اپنے متواضع اور مسکین اور ناپسندیدہوں میں شامل فرمائے اور جیسا کہ
 حضرت خلیفۃ المسیح الثالث ایدہ اللہ تعالیٰ بنصرہ العزیز کا منشاء
 مبارک ہے

”ہماری جوانی کے ایام عشقِ الہی اور خدمتِ دین کی
 ان عاجزانہ راہوں پر چلنے میں بسریوں جو ہمارے
 رب کو پسند آجائیں۔ ہم اس کی رضا اور خوشنودی
 کے لئے ہر ذلت، ہر رسوائی اور ہر مصیبت کو سب سے
 بڑی عزت، سب سے بڑا عزا اور سب سے بڑی
 راحت سمجھیں۔ ہماری خاک محمد رسول اللہ صلی اللہ
 علیہ وآلہ وسلم کی کھیتی میں کھاد کے طور پر کام آجائے
 ہمارے جسم کا ذرہ ذرہ ان کو چول اور گلیوں پر قربان
 ہو جائے جن پر خدا کے مقربوں اور برگزیدوں کے
 مبارک قدم پڑتے ہیں۔ نیز یہ کہ ہم آستانہ الوہیت
 پر فنا ہو جائیں تا اس کے پیالے دین کو ہمیشہ کے لئے
 بقا حاصل ہو جائے۔ آمین یا رب العالمین“

مکرم لطف الرحمن صاحب محمود

Digitized By Khilafat Library Rabwah

سید حضرت خلیفۃ المسیح الثانی رضی اللہ تعالیٰ عنہ کی تصانیف

(قسط دوم)

۲۵، ۲۴ - تفسیر القرآن پارہ اول
(اردو و انگریزی)
دسمبر ۱۹۱۵ء
کے آخر میں
تقریر المصنف

خلیفۃ المسیح الثانی رضی اللہ تعالیٰ عنہ نے اردو زبان میں قرآن شریف کے پہلے پارہ کی تفسیر لکھی۔ یہ تفسیر اگرچہ حضورؐ کی لکھی ہوئی تھی مگر حضورؐ کے نام سے شائع نہیں ہوئی۔ کیونکہ حضورؐ نے جماعت کے ذمہ دار اصحاب سے فرمایا تھا کہ میں صرف ایک نمونہ تیار کرتا ہوں آگے اس کی تکمیل آپ کریں۔ اس تفسیر کی تکمیل کے لئے حضورؐ نے ایک کمیٹی مقرر فرمائی جس میں حضرت مولانا سید محمد سرور شاہ صاحبؒ، حضرت حافظ روشن علی صاحبؒ اور حضرت مولوی محمد ایل صاحب فاضل شامل تھے۔

اس تفسیر کا انگریزی ترجمہ علماء کے ایک بورڈ نے کیا جس میں قاضی عبدالحق صاحب مرحوم کو زیادہ خدمت کی توفیق ملی۔ اس کی اشاعت خاندان حضرت مسیح موعود علیہ السلام کے خرچ پر ہوئی جو جائداد کا ایک حصہ فروخت کر کے ہتیا کیا گیا تھا۔ ۱۴ × ۲۴ سائز کے ۱۲۵ صفحات پر مشتمل ہے۔ اردو پارہ ۲۰ × ۲۰ سائز کے ۲۰۴ صفحات پر مشتمل ہے۔

۲۶ - نصائح مبلغین
۱۲ مارچ ۱۹۱۶ء کو
حضرت خلیفۃ المسیح الثانی رضی اللہ تعالیٰ عنہ نے مبلغین کے لئے ایک اہم لیکچر دیا، جس میں مبلغین کو بیش قیمت نصائح فرمائیں مثلاً تبلیغ میں تزکیہ نفس سے غافل نہ رہیں، کتابیں اپنی خریدیں، سوال اور خوشامد سے بچیں، اللہ پر توکل کریں، دعاؤں میں مصروف رہیں، بدی کے رد میں پوری جرات سے لیکچر دیں، اپنے کام کا محاسبہ کرتے رہیں۔ استقلال سے کام لیں، مسائل پر غور کرنے کی عادت ڈالیں اور لوگوں کو مرکز میں بار بار آنے کی تاکید کرتے رہیں۔
(الفصل ۲۲ اپریل ۱۹۱۶ء)

۲۷ - انوار خلافت
یہ ان تقاریر کا مجموعہ ہے جو حضور رضی اللہ تعالیٰ عنہ نے جلسہ سالانہ ۱۹۱۵ء کے موقع پر ارشاد فرمائیں۔ ۱۱/۲۷ کی تقریر میں حضورؐ نے "اسمہ احمد" کی پیشگوئی کی تشریح فرمائی اور منکرین خلافت کے وسوسوں کا ازالہ فرمایا حضورؐ نے نو مضبوط دلائل کے ساتھ مسئلہ خلافت پر روشنی ڈالی ہے۔ تقریر میں مسئلہ نبوت مسیح موعودؑ کی وضاحت بھی موجود ہے۔ ۱۲/۲۸ کی تقریر میں حضورؐ

کے ارشاد فرمودہ درس قرآن مجید کے بعض نکات بھی شامل ہیں جن کا قبولیت دعا کے مسئلہ سے تعلق ہے۔ یہ کتابچہ ۱۹۱۶ء میں محترم خواجہ غلام نبی صاحب ایڈیٹر الفضل نے مرتب کر کے شائع کیا۔

۲۹۔ سیرت مسیح موعود ۴ نومبر ۱۹۱۶ء میں حضرت امیر المومنین خلیفۃ المسیح الثانی

نے سیرۃ مسیح موعود کے نام سے ایک مختصر رسالہ تصنیف فرمایا جس میں اختصار کے ساتھ حضرت مسیح موعود علیہ السلام کی سیرت، دعویٰ، دلائل، مشکلات اور حضور کی پسند پیش گوئیوں کا ذکر فرمایا ہے۔ ۲۰×۳۰ کے ۱۰۰ صفحات پر شائع ہوئی۔

۳۰۔ ذکر الہی یہ تقریر ۱۹۱۶ء کے جلسہ سالانہ میں حضور رضی اللہ تعالیٰ عنہ نے

ارشاد فرمائی۔ ۶ جولائی ۱۹۱۶ء کو فخر الدین ملتانی کی احمدیہ یکس اکیسی نے اسے کتابی شکل میں شائع کیا۔ اس تقریر میں حضور نے ذکر الہی کی اہمیت، ذکر الہی کے مختلف طریق، ذکر الہی کی پانچ حالتیں قرآن کریم سے، ذکر الہی کے اوقات، ذکر الہی کے اسلامی طریقے — غرض اس موضوع کا عالمانہ اور فاضلانہ انداز سے احاطہ فرمایا ہے۔

یہ کتاب تصوف اسلام کا بہترین خلاصہ ہے۔ دوران تقریر ایک غیر احمدی صوفی نے رقعہ لکھا کہ آپ کیا غضب کر رہے ہیں۔ اس قسم کا ایک ایک نکتہ صوفیا کو ام دس دس سال خدمت لے کر بتایا کرتے تھے، آپ ایک مجلس میں سب رازوں سے پردہ اٹھا رہے ہیں۔

نے ان فقہوں کا تجزیہ فرمایا ہے جو وقتاً فوقتاً مسلمانوں کی تباہی اور بربادی کا باعث ثابت ہوتے رہے ہیں۔ اس تقریر میں حضور نے عبداللہ بن سبا کی پوری تاریخ بیان فرمانے کے بعد احباب جماعت کو نصیحت کرتے ہوئے فرمایا۔

”آپ لوگ ان باتوں کو سمجھ کر ہشیار ہو جائیں اور تیار رہیں۔ فتنے ہونگے اور بڑے سخت ہونگے۔ ان کو دور کرنا تمہارا کام ہے۔ خدا تعالیٰ تمہاری مدد کرے اور تمہارے ساتھ ہو اور میری بھی مدد کرے اور مجھ سے بعد آنے والے خلیفوں کی بھی کرے۔ اور خاص طور پر کرے۔ کیونکہ ان کے مشکلات مجھ سے بہت بڑھ کر اور بہت زیادہ ہوں گے۔ دوست کم ہوں گے اور دشمن زیادہ۔ اس وقت حضرت مسیح موعود کے صحابہ بہت کم ہوں گے۔“ (انوار خلافت ص ۱۵۲-۱۵۴)

اس کتاب میں مذکورہ بالا تقاریر کے علاوہ ۲۴ ۱/۵ کا خطبہ جمعہ بھی شامل ہے۔ کتاب ۲۶×۲۰ سائز کے ۱۸۰ صفحات پر مشتمل ہے۔ اکتوبر ۱۹۱۶ء میں شائع ہوئی۔

۲۸۔ قبولیت دعا کے طریق یہ کتابچہ حضور کے دو خطبات جمعہ کا

مجموعہ ہے جو حضور نے ۱۶/۲۱ اور ۲۸/۱۶ کو ارشاد فرماتے تھے۔ ان خطبات کے علاوہ کتابچے میں حضور

پروٹول کو پہنچ دیا کہ وہ اپنے اپنے مذہب کے زندہ ہونے کا ثبوت دینے کے لئے میدانِ مقابلہ میں آئیں۔ یہ لکچر کتابی شکل میں حافظ عبد المجید صاحب کمرشل ہاؤس منصوری نے جنوری ۱۹۱۸ء کو شائع کیا۔

۳۴۔ حقیقۃ الروایا | حضرت خلیفۃ المسیح الثانی رضی اللہ تعالیٰ عنہ کی وہ تقریر ہے جو حضورؑ نے ۱۹۱۷ء کے جلسہ سالانہ کے موقع پر ۲۸ دسمبر کو ارشاد فرمائی۔ اس تقریر میں حضورؑ نے الہام کشف اور روایا کی تشریح و توضیح فرمائی ہے۔ نیز معتزین کے شکوک کا ازالہ فرمایا ہے۔ خواب، نفیث اور روحانیات کا ایک خاص موضوع ہے۔ حضورؑ نے پُر اثر انداز میں روحانی خواب اور شیطانی خواب کا فرق بھی واضح فرمایا ہے۔ روایا کی اقسام بھی بیان فرمائی ہیں۔ اسی طرح حضورؑ نے جھوٹی وحی کی پہچان پر بھی بحث فرمائی ہے۔ اس موضوع پر نہایت دلچسپ کتاب ہے۔ ۱۹۱۸ء میں پہلی مرتبہ شائع ہوئی۔ ۲۶x۲۰ سائز کے ۸۱ صفحات پر مشتمل ہے۔

۳۵۔ اسلام میں اختلافات کا آغاز

یہ حضورؑ کا وہ عظیم الشان لکچر ہے جو حضورؑ نے مارٹن ہسٹاریکل سوسائٹی، اسلامیہ کالج لاہور کے زیر اہتمام مشہور مؤرخ جناب عبد القادر مرحوم کی صدارت میں ۲۶ فروری ۱۹۱۹ء کو ارشاد فرمایا تھا اس فاضلانہ لکچر میں حضورؑ نے اُن فقہوں کا تجزیہ فرمایا ہے جو حضرت عثمان رضی اللہ تعالیٰ عنہ کے

(ملاحظہ ہو تاریخ احمدیت ص ۲۱۷)

ذکر الہی کے موضوع پر نہایت عمدہ اور ٹھوس کتاب ہے۔ ضخامت ۱۲۲ صفحات۔

۳۱۔ زندہ خدا کے زبردست نشانات

زائر دوس کے بارے میں حضرت مسیح موعود علیہ السلام کی پیشگوئی کے پورا ہونے پر حضورؑ نے اتمامِ نجات کے لئے ۱۴ اپریل ۱۹۱۷ء کو یہ کتابچہ رقم فرمایا۔ اس مختصر سے کتابچے میں حضورؑ نے حضرت مسیح موعود علیہ السلام کی متعدد اور پیشگوئیوں کا بھی اختصار کے ساتھ ذکر فرمایا ہے۔ رسالہ ۲۶x۲۰ سائز کے ۱۶ صفحات پر مشتمل ہے۔ انجمن ترقی اسلام قادیان نے پہلی مرتبہ شائع کیا۔

۳۲۔ ترقی اسلام کے متعلق | یہ کتابچہ جماعت احمدیہ کے نام حضورؑ کے حضرت خلیفۃ المسیح کا ارشاد شملہ سے ایک اہم پیغام پر مشتمل ہے۔ جس میں اسلام کی ترقی کی خاطر قربانیاں کرنے کی تحریک فرمائی ہے۔ ۲۲x۱۸ سائز کے ۶ صفحات پر مشتمل ہے۔ ۱۸ دسمبر ۱۹۱۷ء کو شائع ہوا۔

۳۳۔ زندہ مذہب | حضورؑ کا ایک معرکہ الآراء لکچر ہے۔ اس میں حضورؑ

نے اسلام کی فضیلت اور صداقت کا تمام مذاہب کو پہنچ دیا ہے۔ حضورؑ نے یہ لکچر ۳۱ ستمبر ۱۹۱۷ء کو شملہ کے مینارک مال میں ارشاد فرمایا تھا اور دلائل و براہین کے ساتھ ثابت کیا تھا کہ اسلام ہی زندہ مذہب ہے۔ حضورؑ نے نہایت پُر شوکت انداز میں تمام مذاہب کے

۳۶۔ عرفان الہی | جلسہ سالانہ منعقدہ مارچ ۱۹۱۹ء کے موقع پر حضورؐ

نے متعدد تقاریر ارشاد فرمائیں۔ یہ کتابچہ ان تقاریر کا مجموعہ ہے۔ صیغہ تالیف و اشاعت کی طرف سے ۲۸ دسمبر ۱۹۱۹ء کے موقع پر شائع ہوا۔ ۲۰×۲۶ سائز کے ۱۲۰ صفحات پر مشتمل ہے +

عہد خلافت میں نمودار ہوئے حضورؐ نے ان پیچیدہ گتھیوں کو نہایت عالمانہ انداز سے سلجھایا ہے۔ صدر جلسہ نے اس لیکچر کے بارے میں تحسین و آفرین پر مشتمل زبردست ریمارکس دیئے۔ حقیقت یہ ہے کہ یہ لیکچر تاریخ اسلام کے اس اہم موڑ کو سمجھنے والوں کے لئے مشعل راہ کا حکم رکھتا ہے۔ ۲۰×۳۰ سائز کے ۱۴۶ صفحات پر مشتمل ہے۔

Digitized By Khilafat Library Rabwah

”اپ کا کام“

اگر کوئی مجلس قواعد و ضوابط کے مطابق بڑی مستعدی سے کام تو کر رہی ہے لیکن وہ اپنے کام کی رپورٹ مرکز میں نہیں بھجواتی۔ جس کے نتیجے میں وہ مرکز کی راہ نمائی حاصل نہیں کرتی اور مرکز سے اس کا کوئی رابطہ باقی نہیں۔ بلکہ بالکل منقطع ہو چکی ہے۔ تو نہ صرف یہ کہ اس کا کام مرکزی راہ نمائی سے محرومی کی وجہ سے ترقی پذیر اور مفید نہیں ہو سکتا۔ بلکہ اس کے برعکس اس امر کا ہمیشہ خوف ہو سکتا ہے کہ ایسی مجلس اپنی افادیت کو آہستہ آہستہ کھودے۔ اور جس طرح کہ ایک پتہ یا شاخ جو کس قدر ہی سرسبز کیوں نہ ہو درخت سے کٹ کر آہستہ آہستہ خشک ہو جاتی ہے، یہ خوف یہاں بھی موجود ہے۔

بلکہ اس کے برعکس ایسی مجلس کے متعلق جو کام میں تو اس قدر باقاعدہ نہیں اور مرکزی احکامات کی تعمیل میں قدرے مست ہے اور غیر مستفید ہے لیکن وہ اپنے غیر مستفید کام کی رپورٹ باقاعدہ مرکز میں ارسال کرتی ہے اور مرکز سے اس کا رابطہ و تعلق قائم ہے تو وثوق کے ساتھ یہ توقع اور امید کی جاسکتی ہے کہ وہ ایک باقاعدگی کے نتیجے میں کسی نہ کسی روز مفید ترین مجالس میں شامل ہونے کے قابل ہو سکے گی۔ جس طرح کہ ایک کرم خوردہ کسی قدر خشک مگر درخت سے متصل اور اس سے غذا حاصل کرنے والی شاخ کے لئے اس امر کا ہر امکان باقی رہتا ہے کہ وہ کسی نہ کسی روز پھر سے سرسبز ہو جائے اور ثمر آور ثابت ہو۔ چنانچہ اس حقیقت کے پیش نظر تمام مجالس کے لئے لازمی ہے کہ وہ مرکز سے تعلق قائم رکھیں اور اپنی کارگزاری کی رپورٹ باقاعدہ مرکز میں بھجوائیں۔ اور حسب ضرورت مرکز سے راہ نمائی حاصل کرتی رہیں +

(مستند خدام الاحمدیہ مرکزیہ)

سید حضرت امیر المؤمنین خلیفۃ المسیح الثانی رضی اللہ تعالیٰ عنہ

۸ نومبر ۱۹۶۵ء کی رات کو آخر وہ گھڑی آ پہنچی۔

جس کے تصور سے بھی ہمارے دل لرزاں تھے اور جس کا خیال کر کے ہمارا رُخِ رواں کا نپ اٹھتا تھا یعنی مسیح موعودؑ کا لختِ جگر خلیفۃ المسیح الثانی اور مصلح موعودؑ ہم سے ہمیشہ کے لئے جدا ہو گیا۔ اِنَّا لِلّٰہِ وَاِنَّا اِلَیْہِ رَاجِعُونَ۔ کاش ہمارے بس میں ہوتا۔ ہمیں اتنی طاقت ہوتی تو ہم اس گھڑی کو کچھ دیر کے لئے روک لیتے تاہر مبارک دور کچھ اور لمبا ہو جائے مگر خدائی تقدیروں کے سامنے انسانی طاقتوں کی کیا حقیقت ہے۔

یکسی عام شخص کی وفات نہ تھی، یہ مصلح موعودؑ کا وصال تھا جس کے ساتھ احمدیت کا ایک سنہرا دور ختم ہو گیا۔ ہم خوش نصیب ہیں کہ ہم نے اس موعود خلیفہ کے زمانے کو پایا جس کا انتظار کرتے کرتے اور اسے دیکھنے کی اس لئے ہوئے ہزاروں انسان اس دنیا سے رخصت ہو گئے۔

وہ کوئی معمولی شخص نہ تھا، وہ خدائی بشارتوں کے ماتحت اس دنیا میں آیا اور خدا کی خاص تقدیر کے ساتھ اس دنیا سے رخصت ہوا۔ وہ خدا کی قدرت کا ایک چمکتا ہوا نشان تھا جو ستر برس تک دنیا کی آنکھوں کو خیرہ کرتا رہا۔ وہ ظاہری اور باطنی حسن کا مکمل نمونہ تھا۔ جلال و جمال کا ایک حسین امتزاج اور فہم و فراست اور ذہانت

و فطانت کا پیکر تھا۔ اس کے پاس علم کی کوئی ظاہری ڈگری نہ تھی لیکن وہ ایک زبردست عالم تھا کیونکہ خدا نے اسکی پیدائش سے پہلے آسمان پر یہ فیصلہ کر دیا تھا کہ وہ علوم ظاہری و باطنی سے پُر کیا جائے گا۔ اس نے علم کی باریک بین راہوں پر قدم مارا اور ایسے ایسے لطیف نکتے بیان کئے کہ اہل علم و دانش محو حیرت ہو گئے۔

وہ صبر و استقلال، عزم و ہمت اور جرأت و بہادری کا مجسمہ تھا، وہ توکل علی اللہ کی ایک انتہائی پیاری تصویر تھا جس میں اس کے حسن تدبیر اور مستقل مزاجی نے کچھ عجیب دکش رنگ بھر دیئے تھے۔ اس نے ۱۹۱۴ء کے آزمائش اور ابتلا کے دور میں جس انداز میں جماعت کو سنبھالا دیا اس کی یاد ذہن سے کبھی محو نہ ہو سکے گی۔ ان گھنٹوں جو ان "کی ہمت و فراست کو دیکھ کر بڑے بڑے مدبر اور منتظم چونک اٹھے۔ اس نے آزمائش کی تیز تند اندھیوں اور ابتلا کی خوفناک گھٹاؤں کے درمیان مسندِ خلافت کی طرف قدم اٹھایا اور تھوڑے ہی عرصہ میں اپنی خداداد صلاحیتوں کی بدولت گرد و بخار کی یہ ردائیں چاک کر ڈالیں اور نضا کو پھر سے پیر سکون کر دیا۔ اس نے پھر سے ہونے لگے طوفانوں کے درمیان خلافت کا بارگراں اپنے کندھوں پر اٹھایا اور نظر کی ایک جنبش سے ان طوفانوں کو ہمیشہ

کے لئے خاموش کر دیا۔

وہ ایک بہترین منتظم تھا اور انسانی نفسیات کے تمام گوشوں پر مکمل عبور رکھتا تھا۔ اُس نے اپنی جماعت کی تربیت ایسے رنگ میں کی کہ زمانہ حال اس کی مثال پیش کرنے سے قاصر ہے۔ وہ تمام احمدیوں کو اپنی اولاد سے بڑھ کر عزیز رکھتا تھا۔ اس میں ایک باپ کی سی شفقت و ممانعت اور ایک ماں کا سارجم اور پیار تھا۔ ہماری ذرا سی تکلیف پر وہ گداز دل تڑپ اٹھتا تھا۔ وہ ہمارے لئے راتوں کو اٹھ اٹھ کر خدا کے حضور مائی بے آب کی طرح تڑپتا تھا اور ہم چین کی نیند سوتے تھے۔

اُس نے ہمارے لئے ہر دکھ اور ہر تکلیف کو برداشت کیا۔ بعض ایسے مقام بھی آئے جب ہمارے سامنے وسیع و عریض خارزار تھے اس وقت یہ مقدس اور پیاری ہستی ان خارزاروں میں جانکی۔ وہ غاروں کے فرش پر چلتا رہا، اس کے جسم پر لاتعداد گوکھرو پیوست ہو گئے لیکن اس نے اپنے کرب کو اپنے چہرہ پر عیاں نہ ہونے دیا اور جب وہ ان خار آلودہ جنگلوں سے باہر نکلا تو اس کے ہاتھوں میں ہلکے ہونٹے پھول تھے جنہیں اس نے ہمارے دامنوں میں بھر دیا اور اپنے پاس کچھ بھی نہ رکھا۔ اتنا پیارا اتنی محبت اور اتنی شفقت تو کسی ماں اور کسی باپ نے اپنی اولاد سے بھی نہ کی ہوگی۔ وہ خدا اور اس کے رسول کا اُس زمانے میں سب سے بڑا عاشق تھا۔ وہ خدا کی توحید کا سچا پرستار تھا۔ وہ ہر بات برداشت کر سکتا تھا لیکن خدا کے یگانہ کے ساتھ کسی چھوٹے سے چھوٹے شرک کو بھی برداشت

کرنا اس کی غیرت گوارا نہ کرتی تھی۔ وہ خدا کا شیر تھا اور شیر نر کی طرح اُس نے توحید کے جھنڈے کو اپنی تمام عمر اکثافِ عالم میں بلند کئے رکھا۔ وہ اپنے اہل و عیال، اپنے رشتہ داروں، اپنے دوستوں اور عزیزوں کو اپنے ہاتھ سے ذبح کرنے پر آمادہ تھا مگر اپنے اہل اور ابدی مالک کے ساتھ بے وفائی کرنا اس کے لئے ممکن نہ تھا۔ وہ محمد صلی اللہ علیہ وسلم کا سچا فدائی تھا۔ اس نے ہر تکلیف اور ہر دکھ و درد کو پورے صبر و استقلال کے ساتھ برداشت کیا اور دلی جذبات کو چہرے پر آشکار نہ ہونے دیا لیکن جب محمد صلی اللہ علیہ وسلم پر کوئی اعتراض کیا گیا تو اُس کا دل تڑپ گیا اور اس کی روح تلملا اٹھی اور رسولِ خدا کی عصمت کا یہ پاسبان تمام تقاضوں کو بالائے طاق رکھ کر میدان میں کودا اور ہر مخالف کو لالکا مارا اور اُس وقت تک چین سے نہ بیٹھا جب تک مخالفین کی زبانیں خاموش نہ ہو گئیں اور سرورِ کائنات صلی اللہ علیہ وسلم کا حسین چہرہ دنیا نے نہ دیکھ لیا۔ وہ اسلام کا ایک نسخہ نصیب جرنیل تھا۔ اس نے اسلام کی ترویج و ترقی کے لئے بے نظیر قربانیاں پیش کیں۔ اس نے اپنے متبعین میں اشاعتِ اسلام کے لئے وہ تڑپ پیدا کی کہ اس کے بے سرو سامان مجاہدین نے جن کے دل ایمان و یقین کی دولت سے مالا مال تھے تثلیث کے گڑھ یورپ میں خدا کی واحدانیت کے جھنڈے گاڑ دیئے اور افریقہ کے ریگزاروں اور یورپ کی برف پوش چوٹیوں سے خدا کی توحید کی وہ صدائیں گونجیں جن سے یورپ و امریکہ کے کلیسائی ایوانوں میں زلزلہ اُگیا۔

وہ قرآن کا عاشق تھا اور خدا نے اسے اپنی جناب سے قرآن کا خاص علم عطا کیا کیونکہ وہ اس کے ذریعہ "کلام اللہ کے مرتبہ" کو دنیا پر ظاہر کرنا چاہتا تھا۔ وہ قرآنی علوم کے سمندر کا ایک ماہر غواص تھا۔ وہ علوم و معارف کے اس سمندر کی اچھا گہرائیوں تک پہنچا اور علم و عرفان کے وہ بیش بہا گوہر نکالے جو دنیا سے آج تک پوشیدہ رہے۔ وہ ایک بہت بڑا مفسر تھا اور اس نے قرآنی آیات کی ایسی دلکش تفسیر کی کہ انسان پر وجد طاری ہو جاتا ہے اور حقیقت میں اس نے قرآنی علوم کے موتیوں کی کان سے وہ انمول موتی نکالے جن سے آنکھیں چندھیا جاتی ہیں۔

وہ اس زمانے میں انسانیت کا سب سے بڑا محسن تھا۔ اس کے دل میں مخلوق خدا کی ہمدردی رچی ہوئی تھی۔ اس نے بلا امتیاز مذہب و ملت ہر مظلوم کی حمایت کی اور ہر ظالم کے خلاف آواز بلند کی۔ جب کشمیر کے مظلوم و بے بس عوام ڈوگرہ سامراج کی چیرہ دستیوں کا شکار ہو رہے تھے تو سب سے پہلے جس نے ان کے حق میں آواز اٹھائی وہ انسانیت کا یہی درد مند تھا۔ اس نے کشمیری مسلمانوں کے حقوق کے لئے انتھک کوشش کی اور ڈوگرہ استبداد کے خلاف مسلمانان ہند کو بیدار کرنے میں اسی مرد مجاہد کا ہاتھ تھا۔ اس کے ان کاموں کے اپنے تو کیا بیگانے بھی معترف ہیں حقیقت میں تو کشمیریوں کو عروس آزادی سے قریب کرنے میں اس اولوالعزم مرد مومن کا بڑا دخل ہے۔ کشمیری عوام اپنے اس محسن کے احسانات کو کبھی فراموش

نہ کر سکیں گے۔ اس عظیم المرتبت انسان کی یاد ہمیشہ اُنکے دلوں میں رہے گی۔ کشمیر کی تاریخ میں اس کے کارنامے سنہرے حروف سے لکھے جائیں گے۔ وہ مسلم اتحاد کا سب سے بڑا داعی تھا اور تمام رکاوٹوں اور مخالفتوں کے باوجود عمر بھر اس کے لئے کوشاں رہا۔

وہ ضبط و تحمل کا پیکر تھا اور برداشت کی بے پناہ قوت اپنے اندر رکھتا تھا۔ اس نے ہر دکھ اور ہر تکلیف کو بے مثال صبر سے سہا اور روح کے کرب کو چہرے پر عیاں نہ ہونے دیا۔ اسے مخالفتوں کے غارزاروں میں سے گزرنا پڑا مگر اس کے پائے ثبات میں لغزش نہ آئی۔ اغیار نے طعن تشنیع سے اس کا سینہ پھلنی کر دیا مگر اس کی جبین پر شکن تک نہ آئی۔ اپنوں نے ہر مقام پر اسے گزند پہنچانے کی کوشش کی مگر اس کے ماتھے پر کوئی بل نہ آیا۔ وہ کون سی مخالفت تھی جو اس سے روانہ رکھی گئی وہ کون سا تسخر تھا جو اس سے نہ کیا گیا ہو مگر ایشا ر و وفا کے اس پتلے نے صبر کا دامن ہاتھ سے نہ چھوڑا۔ اور اپنے ماننے والوں کو بھی یہی نصیحت کرتا رہا۔

دشمن کو ظلم کی برچھی سے تم سینہ و دل بمانے دو
یہ درد رہے گا بن کے دو اتم صبر کرو وقت آنے دو

وہ انسانی جذبات کے رباب کو چھیڑنے سے بخوبی آشنا تھا اور اس کے قاروں کو اس خوبصورتی سے جنبش دیتا تھا کہ انسان تڑپ اٹھتا تھا اور اس فن سے اس نے اپنے متبعین سے وہ کام لئے کہ ایک دنیا حیران و شہسدر ہے۔

وہ ایک ہمہ گیر شخصیت تھی۔ وہ ایک مفکر بھی تھا

اور ایک مذہبی پیشوا تھا مگر سیاست
حاضرہ پر گہری نظر رکھتا تھا۔ اس کا سینہ قرآنی علوم کا
ایک بحر ذخار تھا۔ وہ دینی علوم کا ایک بے مثل عالم
تھا مگر دنیوی علوم کے تمام حصوں پر بھی بل عبور رکھتا تھا۔
وہ شفقت و رافت کا پیکر اور متانت و سنجیدگی کا مجسمہ
تھا۔ وہ مزاج کی حسن لطافت بھی رکھتا تھا لیکن کوہ
وقار بھی تھا۔ وہ ایک بہترین ادیب ہی نہیں، ایک
شعلہ بیان مقرر بھی تھا۔ وہ علمی اور شیرینی کی ایک
کان اور عفو و بردباری کی ایک زندہ مثال تھا۔ وہ
عزم و استقامت کی چٹان تھا۔ اس کے سنخ لفظوں
کے پہاڑ آئے اور مشکلات کے گہرے سمندروں نے
اس کا راستہ روکا مگر خدا کا یہ سپاہی آگے ہی بڑھتا
چلا گیا یہاں تک کہ اس نے منزل مقصود کو پالیا۔

اس کا وجود ایک موعود وجود تھا جس کی خبر
ہزاروں سال پیشتر خدائی نوشتوں میں دی گئی۔ ایسے
مقدس وجود بار بار دنیا میں نہیں آتے۔ وہ صدیوں کے
بعد صفحہ ہستی پر نمودار ہوتے ہیں۔ ان کی آمد بڑے
بڑے انقلابات کا پیش خیمہ ہوتی ہے۔ ان کی انگلی کا
ایک اشارہ اور ان کی نظر کی ایک جنبش دنیا میں بڑی
بڑی تبدیلیاں پیدا کرنے کے لئے کافی ہوتے ہیں۔ وہ
عمر بھر دلوں پر حکومت کرتے ہیں اور جاتے ہیں تو ایک
دنیا کو اپنے غم میں سوگوار چھوڑ جاتے ہیں۔

اے مصلح موعود! تیرا وجود خدا کی قدرت کا ایک
زندہ نشان تھا۔ تیری زندگی کا ایک ایک لمحہ خدا کی توحید
کو دنیا میں پھیلانے اور اس کی مخلوق کی ہمدردی میں گزرا۔

ہم خدا کو حاضر جان کر یہ گواہی دیتے ہیں کہ تیرے سپرد جو امانت
کی گئی تو نے جان سے زیادہ اسکی حفاظت کی۔ تو اپنی زندگی کی
آخری سانس تک خدا کی واحد امانت کو پھیلانے کے لئے
کوشاں رہا۔ تو ہمارا امام ہی نہیں ہمارا باپ بھی تھا۔ تو نے
ایک ماں سے بڑھ کر ہمیں پیار دیا۔ تیرے جانے سے ہم
بے سہارا ہو گئے اب کون ہے جو آزمائش کے وقت ہمیں
ڈھارس دیگا۔ کون ہے جو ہمارے دکھ درد پر بے چین
ہو جائیگا۔ کون ہے جو راتوں کو اٹھ کر خدا کے حضور ہمارے
فکر میں ترپے گا۔ کون ہے جس کے زیر سایہ تکلیفوں کے دوران
ہم وہی سکون محسوس کریں گے جو ایک بچہ اپنی ماں کی آغوش میں
محسوس کرتا ہے۔ تیرے پیار کو ہم کبھی بھلا نہ سکیں گے تیری
محبت ہمارے ذہنوں سے کبھی محو نہ ہوگی تیری یاد ہمیں عمر بھر
ستائے گی۔ تیرے ساتھ گزری ہوئی گھڑیاں ہماری یادوں
کا بہترین سرمایہ بن گئی ہیں ہم اپنی جان سے زیادہ عزیز رکھیں گے۔
تو ظاہری طور پر ہم سے جدا ہوا ہے روحانی طور پر تو ہمارے
پاس ہے اور دنیا کی کوئی طاقت تجھے ہم سے چھین نہیں سکتی۔ ہر جدی
کے دل میں تیری محبت نقش ہے۔ ہمارے محبوب! ہم بے وفا
نہیں ہیں ہم ان نقوش کو کبھی مٹنے نہ دینگے بلکہ اور زیادہ گہرا کرتے
چلے جائیں گے۔ اے فضل عمر! تیری روح یقیناً خوش ہوگی کہ
فراق کی گھڑیاں ختم ہوئیں اور تو اپنے محبوبوں کے پاس پہنچ گیا۔
خدا نے جنت الفردوس میں تیرا مقام رکھا ہے، جا! کہ خدا کے فرشتے
تیرے استقبال کیلئے آئے ہیں۔ جا اور اپنے محمد صلی اللہ علیہ وسلم اور
مسیح پاک کے قدموں میں جگہ پا۔ اے جانے والے تجھ پر خدا
کے لاکھوں سلام اور رحمتیں ہوں! *

قطعات

لو آج ابنِ ہدیٰ مسعود چل دیا
محبوب میرا وہ مرا محمود چل دیا
اہلِ وفا کو عشق کی راہوں میں ڈال کر
وہ رہنما، وہ مصلح موعود چل دیا

رفتارِ وقت روکتے رکتی بھی ہے کبھی؟
ناداں تھا دل جو ایسے گماں سے بہل گیا
سوئے ہوئے تھے چین سے غفلت کی نیند میں
آنکھیں کھلیں تو دیکھا کہ سوچ بھی ڈھل گیا

یوسف بھی دیکھ کے ہو خجل ایسا حسن تھا
وہ رنگ، وہ نکھار، وہ پیرے کے خدو خال
معصومیتِ بلا کی، تبسم کی جھلکیاں
آنکھوں کی دکشتی، لب و رخسار کا جمال

گزرا ہے وقت کب ہمیں احساس نہ ہوا
 بچے بڑھے، جوانوں کا ڈھلنے لگا شباب
 آواز آئی یہ تو کبھی چونک سے گئے
 نکلا وہ چاند چرخ پہ ڈوبا وہ آفتاب

محمود نام ہے ترا، ہر کام خیر ہے
 ہر فعل، ہر عمل، ترا ہر کام خیر ہے
 تیری تمام زندگی تقویٰ کی ہے مثال
 آغاز خیر تھا ترا انجام خیر ہے

فضل عمر کے عہد کی وہ قیمتی کتاب
 جس کا خدا نے آپ ہی لکھا تھا انتساب
 اک عمر جس کو پڑھ کے مسرت ملی ہمیں
 لو آج ختم ہو گیا وہ زر نگار باب

اوجانے والے تیرے تصور میں رات دن
 قلبِ حزیں سے آتی ہے بس ایک ہی صدا
 تیرا فراق ہم کو گوارا نہ تھا مگر —
 ”ترکِ رضاے خویش پیئے مرضی خدا“

مصلح موعودؑ کی ایک امانت

Digitized By Khilafat Library Rabwah

خدام الاحمدیہ کا فرض!

تحریک جدید کا قیام ۱۹۳۲ء میں خدائی منشاء کے مطابق عمل میں آیا اور حضرت خلیفۃ المسیح الثانیؒ نے اسلام کے دفاع اور اس کی اشاعت اور خدا کی واحدیت کو دنیا میں قائم کرنے اور محمد رسول اللہ صلی اللہ علیہ وسلم کی عظمت زمانے سے منوانے کے لئے تحریک جدید کی بنیاد رکھی۔ پہلے پہل اس تحریک کو عارضی طور پر جاری کیا گیا لیکن پھر اس کے دور رس اور خوش کن اثرات دیکھتے ہوئے حضورؐ نے اسے مستقل اور دائمی تحریک قرار دے دیا ۱۹۳۴ء میں جب حضورؐ نے جماعت کے سامنے اس تحریک کو پیش کرتے ہوئے مالی قربانی کی تحریک کی اور ساڑھے ستائیس ہزار روپیہ کا مطالبہ جماعت سے کیا تو مخلصین جماعت نے والہانہ انداز میں اپنے پیارے امامؑ کا آواز پر لبیک کہتے ہوئے چند ماہ کے اندر ایک لاکھ سے زائد رقم کے وعدے اپنے امامؑ کے حضور پیش کر دیئے۔ اور یہی وہ لوگ تھے جو آگے چل کر تحریک جدید کے پانچ ہزار مجاہدین کہلائے۔ ان مجاہدین نے وہ بے نظیر قربانیاں پیش کیں جن سے قرونِ اولیٰ کے مسلمانوں کی یاد تازہ ہو گئی۔ ان میں وہ بھی تھے جنہوں

نے اپنے پورے ہمنے کی تنخواہ چندہ میں دیدی اور وہ بھی تھے جنہوں نے کئی ہمنوں کی تنخواہ کے برابر چندہ دیا اور وہ بھی تھے جنہوں نے اپنے امامؑ کی آواز پر لبیک کہتے ہوئے اپنا کل اثاثہ خدا کے دین کے لئے پیش کر دیا۔ آنے والی نسلیں ان مجاہدین کے احسانوں کو فراموش نہ کر سکیں گی اور مستقبل کا مورخ احمدیت کی تاریخ لکھتے ہوئے ان کا نام سنہرے حروف سے لکھے گا کہ یہی وہ لوگ تھے جن کے ذریعے احمدیت کے ایک نئے دور کا آغاز ہوا۔ ۱۹۳۴ء میں حضرت خلیفۃ المسیح الثانیؒ نے دفتر

دوم تحریک جدید کی بنیاد رکھی اور اس کی تمام تر ذمہ داری خدام الاحمدیہ پر ڈالی تاکہ مالی قربانی کا یہ سلسلہ ہمیشہ جاری رہے اور دفترِ اول کے مجاہدین کے ساتھ ہی ختم نہ ہو جائے لیکن انتہائی افسوس کا مقام ہے کہ خدام الاحمدیہ نے اپنے فرض کو نہیں پہچانا اور دفترِ دوم کے ۱۶ ہزار مجاہدین مالی قربانی کے اس معیار کے قریب بھی نہ پہنچ سکے جو دفترِ اول کے ۵ ہزار مجاہدین نے قائم کیا تھا۔ کجایہ کہ وہ اس سے زیادہ قربانی کا نمونہ پیش کرتے۔

نہا لان جماعت سے خطاب کرتے ہوئے حضورؐ
نے فرمایا تھا کہ

جب گزر جائیں گے ہم تم پر پڑیگا سب با

سستیاں ترک کر و طالب آرام نہ ہو

آہ! وہ گھڑی آپہنچی ہے جس کے تصور سے بھی ہمارے

دل لرز اٹھتے اور جس کا خیال کر کے ہمارے جسموں پر کیچی

طاری ہو جاتی تھی۔ خدا کا یہ بندہ اب ہم سے جدا ہو چکا ہے

اور ہمارے کمزور اور ناتواں کندھوں پر وہ عظیم بار پڑ چکا ہے

جس کو اٹھانے کے لئے ہمارے آقا نے نصف صدی سے

زائد عرصہ تک ہماری تربیت کی۔ ہم نے اسلام کے سفینہ کو

پار لگانا ہے۔ ہم نے اسلام کے شجر کو اپنے اہوسے سیچا

ہے تاکہ یہ پہلے سے زیادہ بڑھے پھلے اور پھولے۔ خدا

اور اس کی مخالفت میں چلنے والا ہر تیر ہم نے اپنے سینہ

پر روکنا ہے۔ یہ کام ہم سے ہماری جان اور مال کا مطالبہ

کرتا ہے۔ یہ کام ایثار چاہتا ہے، بہت بڑا ایثار۔ خدا

کا ایک محبوب بندہ ہمارے سپرد یہ امانت کر گیا ہے۔

ہمارے سپرد یہ کام کیا گیا ہے کہ خدا کی توحید کو دنیا کے چتے

چتے اور گوشہ گوشہ میں قائم کرنا ہے۔ یہ بہت بڑا کام ہے

اور بغیر خدا کے فضل کے نہیں ہو سکتا۔ پس اے احمدی نوجوانو

اس امانت کو اپنی جانوں سے زیادہ عزیز جانو اور اس کی

حفاظت کے لئے اپنی جانوں اور مالوں کی حفاظت کیلئے

تیار ہو جاؤ۔ خدا نہ کرے کہ ہم اس امانت میں ذرہ بھر بھی

خیانت کرنے والے بنیں۔

تحریک جدید کے ذریعے اشاعت اسلام کا ایک

وسیع نظام قائم ہو چکا ہے مگر یہ کام تو آٹے میں نمک کے

برابر بھی نہیں ہے۔ ہم نے تو تمام دنیا سے خدا کی توحید کا

اقرار کرنا ہے ہم نے تو تمام انسانوں کو اسلام میں داخل

کرنا ہے اور یہ نظام اس امر کا متقاضی ہے کہ ہم اپنے

اموال بڑھ چڑھ کر تحریک جدید کی بقا کیلئے پیش کریں۔

آج ہم یہ دعویٰ کرتے ہیں تھکتے کہ اس وقت دنیا

میں ہم ہی وہ لوگ ہیں جو خدا اور اس کے رسولؐ سے سچی

محبت کرتے ہیں۔ اب ہم نے دیکھنا ہے کہ ہم اپنے اس دعویٰ

میں کہاں تک سچے ہیں۔ آج ہمارے اس ازلی اور ابدی

محبوب کے ساتھ ہزاروں شریک بٹھرائے جا رہے ہیں۔

اس کی ذات کے ساتھ ہنسی اور ٹھٹھا کیا جا رہا ہے اس کے

وجود سے انکار کیا جا رہا ہے پھر ہم کیوں نہیں اس پیارے

کے لئے اپنی غیرت کا مظاہرہ کرتے۔ ہم کیوں نہیں اپنی جیبوں

میں ہاتھ ڈالتے۔ ہم کیوں نہیں اپنے مالوں کا ایک بڑا حصہ

اس کے جاہ و جلال کو دنیا میں ظاہر کرنے کے لئے خرچ کرتے۔

اگر ہم اس دعویٰ میں سچے ہیں اور یقیناً سچے ہیں تو پھر اٹھیے

اور دنیا پر ثابت کر دیجئے کہ اگر خدا تعالیٰ کے لئے آج کوئی

غیرت رکھتا ہے تو وہ ہم ہیں۔ حضرت خلیفۃ المسیح الثانیؒ

فرماتے ہیں :-

”دنیا میں آج خدا تعالیٰ کو قریباً

ہر گھر سے اور ہر ملک سے نکال دیا

گیا ہے۔ اے احمدی مخلصو !

خدا تعالیٰ نے تم کو مقرر کیا ہے کہ

خدا کو اس کے گھر میں داخل کرو۔

کیا تحریک جدید کے جہاد میں

بڑھ چڑھ کر حصہ لے کر تم خدا کو اس

کے گھر میں داخل نہ کرو گے۔“

آج ہم اس بات کے دعویدار ہیں کہ دنیا میں صرف اور صرف ہم ہیں جو محمد رسول اللہ صلی اللہ علیہ وسلم کا صحیح مقام جانتے ہیں اور یہ وجود ہمیں دنیا کی ہر چیز سے زیادہ پیارا ہے مگر آج ہمارے اس پیارے وجود کو گالی دی جاتی ہے، اس کی مقدس ذات سے تمسخر کیا جاتا ہے اور دنیا کے اس معصوم ترین انسان پر وہ الزام لگائے جاتے ہیں کہ جنہیں سن کر انسانیت کانپ کانپ اٹھتی ہے کیا ہماری غیرت یہ سب کچھ برداشت کر سکتی ہے؟ کیا ہمارے اموال و املاک اور ہمارے اہل و عیال اس محبوب ہستی سے ہمیں زیادہ عزیز ہیں؟ نہیں نہیں، ایسا ہرگز نہیں ہو سکتا تو پھر ہم کیوں سستی دکھا رہے ہیں۔ ہم کیوں دنیا کو اپنے اس محبوب کا ہاند سے زیادہ روشن اور سورج سے زیادہ چمکدار چہرہ دکھانے کے لئے قربانیوں میں ایک دوسرے سے سبقت لے جانے کی کوشش نہیں کرتے۔ حضرت خلیفۃ المسیح الثانیؒ فرماتے ہیں:-

”سب سے زیادہ مظلوم انسان آج

محمد رسول اللہ صلی اللہ علیہ وسلم ہیں۔ ہر سال لاکھوں کتب آپ کے چاند سے زیادہ روشن چہرہ پر گرد ڈالنے کے لئے شائع کی جاتی ہیں۔

اے محمد رسول اللہ صلی اللہ علیہ وسلم کی محبت کے دعویدارو! کیا تم اس کے جواب میں اپنی جیبوں میں

ہاتھ نہ ڈالو گے اور تحریک جدید میں حصہ لے کر اپنی محبت کا ثبوت نہ دو گے۔“

اے نو بہا لان احمدیت اٹھو اور اپنے محبوب امامؑ کی آواز پر لبیک کہو اور خدا کی توحید اور اس کے رسولؐ کی عظمت کو دنیا میں قائم کرنے کے لئے اپنا مال، جان پیش کر دو اور دنیا پر یہ ثابت کر دو کہ تمہیں اس دنیا کی ہر چیز سے زیادہ غیرت خدا کے ذوالجلال اور محمد مصطفیٰ صلی اللہ علیہ وسلم کے لئے ہے۔

دفتر دوم کے قیام کے ساتھ ہی حضور رضی اللہ عنہ برابر خدام الاحمدیہ کو ان کی ذمہ داری کی طرف توجہ دلا رہے لیکن ہم اپنے فرائض سے عہدہ برآ نہ ہو سکے۔ خدا کا یہ برگزیدہ پکار پکار کر ہم سے کہتا رہا کہ:-

”اگر تم نے احمدیت کو دیا انتداری سے قبول کیا ہے تو اے مردو اور اے عورتو! تمہارا فرض ہے کہ تحریک جدید کے اغراض و مقاصد

میں میرے ساتھ تعاون کرو۔ میں و آسمان کا خدا گواہ ہے کہ جو کچھ میں کہہ رہا ہوں اپنے نفس کیلئے نہیں کہہ رہا خدا تعالیٰ اور اسلام کے لئے کہہ رہا ہوں، محمد رسول اللہ صلی اللہ علیہ وسلم کے لئے کہہ رہا ہوں۔ تم آگے بڑھو اور اپنا تن، اپنا من اور اپنا دھن خدا اور

اس کے رسول صلی اللہ علیہ وسلم
کے لئے قربان کر دو۔“

مگر ہم خوابِ غفلت سے بیدار نہیں ہوئے ہم نے اپنے
امامؑ کے ارشادات کی تعمیل نہیں کی۔ تب حضورؐ نے
اپنی زندگی میں ہم سے عہد لیا اور ہم نے خدا کو حاضر و نا
جان کر مصلح موعودؑ کے ہاتھ پر اپنے خدا سے یہ عہد
باندھا کہ ہم دفترِ دوم کا چندہ پانچ لاکھ تک پہنچائیں گے
مگر اب کتنے ہی سال گزر گئے۔ ہم نے اپنا یہ وعدہ ایفا
نہ کیا، آخر کیوں؟ کیا ہم نے (نحوذ باللہ) اس وقت خدا
سے جھوٹا وعدہ کیا تھا؟ کیا ہم اتنے بے غیرت اور
بے حس ہو چکے ہیں کہ خدا کی قسم کھاتے ہیں اور پھر اسے
پورا نہیں کرتے؟ کیا ہماری ایمانی حالت اس حد
تک کمزور ہو چکی ہے کہ ہمارا خلیفہ اور مطاع ہم سے
بار بار اور درد مندانه طور پر اشاعتِ اسلام کے لئے
چندے کی اپیل کرتا ہے اور ہم سنی اُن سنی کر دیتے
ہیں۔ کیا ہمارے دلوں میں دنیا کی محبت اس قدر اثر
کر گئی ہے کہ خدا کی واحدانیت کو دنیا میں قائم رکھنے
کے لئے ہم اپنے مالوں میں سے کوئی رقم خرچ کرنا
پسند نہیں کرتے کیا یہ ٹھیک ہے؟ اگر نہیں تو پھر
کیوں ہمارے قدم ابھی تک پیچھے ہیں اور ہم نے
خدا کو حاضر و ناظر جان کر جو وعدہ کیا تھا اُسے کیوں
پورا نہیں کر سکے۔ لیکن اگر اس کا جواب اثبات میں ہے
تو پھر ہم دنیا کو کیا سکھانے کے لئے کھڑے ہوئے ہیں
جب کہ خود ہماری حالت کچھ سیکھنے کا مطالبہ کرتی ہے۔
ہم لوگوں کو کس چیز کی تعلیم دینا چاہتے ہیں جب کہ خود

ہمارے نفسوں کی اصلاح ہونے والی ہے۔ ہم زمانے میں
کون سا انقلاب برپا کرنا چاہتے ہیں جب کہ خود ہمیں اپنے
دلوں میں ایک پاک تبدیلی پیدا کرنی ہے۔

اے احمدی نوجوانو! اگر دنیا کی محبت تمہارے دلوں
میں رچ گئی ہے تو اپنے ضمیروں کو بھنجوڑو کہ خدا تم سے
تمہارے مالوں اور تمہاری جانوں کا مطالبہ کرتا ہے۔ یاد
رکھو کہ خدا کو تمہاری ضرورت نہیں مگر تمہیں خدا کی ضرورت
ہے۔ آج دنیا تمہاری طرف دیکھ رہی ہے کیونکہ خدا نے
اس زمانے میں تمہیں مقرر کیا ہے کہ تم خدا کی توحید کا آبِ حیات
دنیا کو پلاؤ، خدا نے تمہیں مقرر کیا ہے کہ تم محمد صلی اللہ علیہ وسلم
کا چمکدار اور حسین چہرہ لوگوں کو دکھاؤ پس اپنے فرائض
کو پہنچاؤ کہ خدا کے پیار کی طرح اسی کا غضب بھی
بڑا سخت ہوتا ہے۔ ایسا نہ ہو کہ ہماری کاہلی اور
سستی کے نتیجہ میں خدا کسی اور قوم کو ہماری جگہ
کھڑا کر کے اپنے فضلوں کا وارث بنادے کہ
وہ ذات انتہائی بے نیاز ہے۔

آج خدا اور اسی کے رسولؐ اور اس کے دین کے
ساتھ ٹھٹھا کیا جا رہا ہے۔ اے خدا کے نام کی عظمت کے لئے
غیرت رکھنے والو! اے رسولؐ خدا کی عصمت کے رکھوالو!
اے دینِ محمدی کے پاسبانو! اب وقت ہے کہ اپنی ایمانی
غیرت کا ثبوت دو اور خدا اور اس کے رسولؐ کے نام
کو سر بلند رکھنے کے لئے تحریکِ جدید میں چندہ دے کر
مالی قربانی کا وہ بے نظیر نمونہ پیش کرو کہ دفترِ اول کے
مجاہدین سے بھی سبقت لے جاؤ کیونکہ مومن کا ہر قدم نیکی
کی طرف بڑھتا ہی چلا جاتا ہے پیچھے نہیں ہٹتا پس دنیا

پر ثابت کر دو کہ ہماری آنے والی نسلیں پہلوں سے زیادہ قربانی کرنے والی ہیں۔ اگر اب بھی ہم نے اپنے فرائض کو نہ سمجھا تو آئندہ نسلیں ہمیں کبھی معاف نہیں کریں گی اور قیامت کے دن خدائے ذوالعرش کے حضور جواب دہی بڑی سخت ہوگی۔

آج ہماری ایک پلیسہ کی قربانی بھی آئندہ کے لاکھوں کروڑوں روپے کے برابر ہوگی کیونکہ اب وقت ہے کہ خدا کو آپ کے مالوں کی ضرورت ہے۔ حضرت مسیح موعود علیہ السلام فرماتے ہیں:-

”بس چاہیے کہ خدا پر توکل کر کے پورے اخلاص اور جوش اور ہمت سے کام لیں کہ یہی وقت خدمت گزاری کا ہے۔ اس کے بعد وہ وقت آتا ہے کہ ایک سونے کا پہاڑ بھی اس راہ میں خرچ کریں تو اس وقت کے پلیسہ کے برابر نہ ہوگا۔“

ہم لوگ خوش قسمت ہیں کہ ہم اس زمانے میں پیدا ہوئے اور بد قسمت ہیں کہ اگر ہم اس موقع سے فائدہ اٹھاتے ہوئے اپنے مال خدا کی راہ میں قربان نہ کریں۔ وہ وقت آتا ہے کہ جب لوگ کف افسوس میں لگیں گے کہ کاش وہ اس زمانے میں پیدا ہوئے ہوتے۔ پس آئیے کہ ہم اس مبارک گھڑی سے فائدہ اٹھاتے ہوئے خدا تعالیٰ کے جاہ و جلال کو دنیا میں قائم کرنے کے لئے اپنے مال خرچ کریں۔

وہ مقدس اور مطہر وجود اوڑھ پاک اور برگزیدہ ہستی آج ہم میں موجود نہیں ہے جس کے ہاتھ پر ہم نے یہ عہد باندھا تھا مگر اس کے ساتھ ہی اس عہد کی قدر و قیمت اور اہمیت اور بھی بڑھ جاتی ہے۔

اے خدام الاحمدیہ! جس شخص کے ہاتھ پر آپ نے یہ پختہ عہد کیا تھا وہ خدا کا ایک پیارا تھا وہ مصلح موعود تھا، وہ ہمارا محسن تھا، اس نے باپ سے زیادہ ہم سے پیار کیا، اس نے ہمارے لئے ہر دکھ اور تکلیف سہی۔ ہم اس کے احسانات گن نہیں سکتے اور اس محبت کا جو اسے ہمارے ساتھ تھی اندازہ بھی نہیں کر سکتے۔ کیا ہم ایسے شخص کے ہاتھ پر کئے ہوئے وعدے کو بھلا سکتے ہیں؟ اگر ہم نے ایسا کیا تو کیا دنیا میں احسان فراموش نہ کہے گی؟ کیا دنیا واسے ہمیں یہ طعنہ نہ دینگے کہ یہ وہ لوگ ہیں جو اپنے محسن سے وعدہ کر کے پھر جاتے ہیں؟ نہیں، ایسا ہرگز نہیں ہو سکتا۔ تو پھر اسے خدام الاحمدیہ! اٹھو کہ تمہارے بانی اور آقا کی روح آسمان سے یہ پکار رہی ہے کہ جو وعدہ تم نے میرے ہاتھ پر کیا تھا اور جسے تم نے میری زندگی میں پورا نہیں کیا اسے اب پورا کرو۔ یہ ایک امانت ہے جو میں تمہارے پاس چھوڑ آیا ہوں اس میں خیانت نہ کرنا۔

اے مسیح محمدی کے پیرو! اپنے اس عہد کو جلد از جلد پورا کیجئے کہ کہیں اغیار یہ نہ کہہ دیں کہ یہ لوگ خدا کی محبت کا دم بھرتے ہیں لیکن اس کے ساتھ وعدہ کر کے توڑ دیتے ہیں۔ یہ لوگ محمد صلی اللہ علیہ وسلم سے محبت کے دعویدار ہیں لیکن اس کے لئے اپنے مالوں

وہ کوئی کمزوری آدمی نہیں تھا وہ ہمارا خلیفہ اور امام تھا۔

کہ تم اپنی جانیں اور اپنے مال، اپنی عزت اور اپنی وجاہت سب کچھ اس پر قربان کر دو گے وہ تم سے قربانی کا مطالبہ کرتا ہے اور تمہارے مال تم سے مانگتا ہے۔ تمہارا فرض ہے کہ آگے بڑھو اور اپنے عہد کو پورا کرو۔ میں سمجھتا ہوں کہ ہر وہ شخص جو اپنے اندر ایمان کا ایک ذرہ بھی رکھتا ہے وہ میری اس تحریک پر آمادہ ہو جائے گا اور وہ شخص جو خدا تعالیٰ کے نمائندے کی آواز پر کان نہیں دھرے گا اس کا ایمان کھویا جائے گا۔

بقایا داران

”خالد“ کے وہ خریداران جن کے ذمہ

خالد کا چندہ بقایا ہے براہ کرم جلد ادائیگی

فرمائیں۔ اور یہ بھی آپ کا ادارہ سے تعاون

(مینجر)

ہوگا۔!

کی قربانی دینے سے ہچکچاتے ہیں، یہ لوگ اپنے خلیفہ سے محبت اور اس کی اطاعت کے داعی ہیں لیکن اس کی آواز پر لبیک نہیں کہتے اور اس کے ہاتھ پر کئے ہوئے عہد سے منہ پھیر لیتے ہیں۔ پھر سب سے بڑھ کر یہ اسلام کی نشاۃ ثانیہ کے علمبردار ہیں لیکن خدا، اس کے رسول، اس کے پیغمبر اور اس کے خلیفہ سے بد عہدی کرتے ہیں کیا ہماری غیرت یہ سب کچھ برداشت کر سکتی ہے؟ نہیں نہیں۔ تو پھر دیکس بات کی۔ آئیے! ہم دنیا پر ثابت کر دیں کہ ہمارا امرنا اور حبنا اور قربانیاں اور عبادات صرف اور صرف خدا کے لئے ہیں۔ ہمارا ذرہ ذرہ اور ہمارے مال کا ایک ایک پیسہ خدا کے لئے ہے، ہمارے لئے پیسہ کی کوئی حقیقت نہیں ہے کہ یہ مادی چیز ہے، اصل چیز خدا اور اس کے رسول کی خوشنودی ہے۔ آئیے! ہم دنیا کو دکھا دیں کہ خدا کی توسید ہمیں ہر چیز سے زیادہ پیاری ہے اور اس کے لئے یہ عہد کیا، ہم اس قسم کے ہزاروں عہد پورا کرنے کی اہلیت رکھتے ہیں۔ آئیے! ہم یہ عہد کریں کہ اس سال تحریک جدید کے دفتر دوم دوم کے چندوں کی وصولی پانچ لاکھ سے تجاوز کر جائیگی تاہم اے آقا کی روح ہم پر فخر کرے۔ کیا ہم ایسا کر سکتے ہیں؟ یقیناً کر سکتے ہیں کیونکہ خدا کے لئے محبت کا تقاضا ہے۔ محمد صلی اللہ علیہ وسلم کے لئے غیرت کا تقاضا اور اسلام کے لئے تڑپ کا تقاضا ہے کہ ہم ایسا کریں اور مصلح موعودؑ کا ہم سے تقاضا ہے کہ۔۔۔

”تم نے جس شخص کے ہاتھ میں ہاتھ دے کر یہ اقرار کیا ہے

تو دشتِ مادی

دیکھتے ہیں گر فضا میں مجلسِ مے خانہ ہم
 گاہ ہو جاتے ہیں اپنے آپ سے بیگانہ ہم
 ہم سے پیدا ہے جہاں میں ارتباطِ جزو و کل
 عشقِ ہم ہیں، حسنِ ہم ہیں، شمعِ ہم پروانہ ہم
 خود بتا کیا رہ گئی ہے کوئی و جبرِ امتیاز
 تو ہماری داستان ہے اور ترا افسانہ ہم
 جلوہ جلوہ میں ہماری ہی نظر ہے کارگر
 ذرہ ذرہ سے عیاں ہیں صورتِ جانانہ ہم
 گاہ تر پاتی ہے کعبہ کو ہماری جستجو
 کھٹکھٹاتے ہیں کبھی دروازہ بختانہ ہم
 ہم اگر چاہیں بدل دیں یہ زمین و آسمان
 ذرہ ذرہ میں بسا دیں اک تجلی خانہ ہم
 مے پرستوں کے لئے گردش میں ہیں ماہ و نجوم
 محفلِ شب میں سمجھتے ہیں انہیں پیمانہ ہم
 آنسوؤں کی جگمگاہٹ میں ہے رقصِ زندگی
 قہقہوں میں سن رہے ہیں موت کا افسانہ ہم
 آپ کی اس بے رخی میں بھی ہے اندازِ گرم
 آپ کے جور و ستم سے ہیں ہمیں بیگانہ ہم

ہم سمجھتے ہیں نسیم اسرارِ مرگ و زندگی

کھیلنے ہیں زندگی سے صورتِ پروانہ ہم

نچھاور مال و جاں کر کے نکالو حوصلہ اپنا

Digitized By Khilafat Library Rabwah

(نتیجہ فکر جناب حکیم سید عبداللہادی صاحب ہادی)

بڑھے جاؤ خوشی سے تم دکھاؤ حوصلہ اپنا
 مسلمانو ملی تم کو یہی تعلیم قرآن سے
 مٹا کر پہلے تم دل سے نفاق و بغض و کینہ کو
 جہانگیری کا سگہ پھر بٹھا دو سارے عالم پر
 قدم چومیں گے آکر جلدھر تم رخ کو پھیرو گے
 مسلمانو وفاداری تمہارا ہی تو شیوہ ہے
 نہ اُنیکا کبھی کچھ کام یہ تیر و تفنگ آخر
 اگر دل میں تمہارے کچھ وطن کی آج الفت ہے
 وفاداری کا منشاء ہے محبت کا تقاضا ہے
 گھرا ہے ہر طرف اب وطن نرغے میں دشمن کے
 خدا آساں کر گیا گو ہے مشکل مدعا اپنا
 اطاعت تم کرو اس کی جو ہو فرمانروا اپنا
 دکھا دو سارے عالم کو یہ منظر خوشنما اپنا
 یہی ہے آرزو دل کی یہی ہے مدعا اپنا
 اگر پھر آج قرآن کو بتا لو رہنما اپنا
 جہاں کو پھر دکھا دو پھر ذرا رنگ وفا اپنا
 نہ ہو گی یہ زمیں اپنی نہ ہو جب تک خدا اپنا
 نچھاور مال و زر کر کے نکالو حوصلہ اپنا
 تصدق جان بھی کر دو کہ وہ دل بھی خدا اپنا
 بچا لو اس کو آفت سے دکھا کر حوصلہ اپنا

خدا کے واسطے سن لو نصیحت آج ہادی کی

بنو بھارت کے فاتح تم یہی ہے مدعا اپنا

مکرم رفیق احمد صاحب انتر

”سے نکل میں کامیابی“

Digitized By Khilafat Library Rabwah

جین ڈالٹ فرانس میں فن تعمیر کا نوجوان طالب علم تھا کہ ایک روز وہ سائیکل پر استنبول کے ۲۰۰ میل لمبے سفر پر نکل کھڑا ہوا۔ اُس وقت اُس کے پاس اتنی نقدی تھی جس سے بمشکل وہ دو دن تک گزارا کر سکتا تھا چنانچہ جگہ جگہ اُسے ہسٹلوں، کھیتوں اور فیکٹریوں میں کام کرنا پڑتا رہا۔ سونے کے لئے سڑک کا کنارہ ہوتا یا کسی دکان کا برآمدہ۔ بالآخر وہ طرح طرح کی مشکلات کا سامنا کرتا ہوا، برف کے طوفانوں سے گزرتا، فاقے کرتا اور موت کے منہ سے بچتا ہوا مناروں کے شہر میں پہنچ گیا۔

آج ڈالٹ ۳۷ سال کی عمر کے باوجود ہشاش بشاش تندرست و توانا اور امیر کبیر و مشہور و معروف ماہر تعمیرات ہے اور یقین رکھتا ہے کہ اُس کی تمام تر ترقیات کار از اُس کے سائیکل پر بچپن کے اُس ۲۰۰ میل سفر میں مضمر ہے جس میں اُس نے کوشش، ہمت، جانفشانی اور قربانی کے گراند قدر سبق سیکھے تھے۔ بچپن سال کی عمر کو پہنچنے سے قبل وہ ۳۷ قصبول و دیہاتوں اور دس ہزار مکانات، ہسپتالوں اور دفاتر کی بلڈنگوں کے ڈیزائن بنا چکا تھا۔ لیکن اس سفر میں حاصل کئے ہوئے سبق سب سے زیادہ اس کے شمالی افریقہ میں کام آئے جہاں مراکش کے دور دراز ریگستان میں

اُس نے کچھ فائدے کی اُمید سے ایک قطعہ زمین خریدا۔ اُس کا خیال تھا شاید وہاں وہ کچھ کاشت کر سکے گا۔ زمین کا معائنہ کرتے وقت اُسے وہاں کچھ ایسے نشانات دکھائی دیئے جو ایک دفعہ اُس نے مشرقی جرمنی کی ایک مشہور بست کی کان کے ارد گرد دیکھے تھے۔ چنانچہ اُس نے کھدائی شروع کر دی۔ لوگ اُس پر ہنستے تھے، بلکہ وہ مزدور بھی اس کا ٹھٹھا اڑانے لگے جن کو اُس نے کام پر لگایا تھا۔ لیکن اُسے ایک ایک پائی جو اُس نے بچا رکھی تھی وہاں صرف کر دی۔ وہ کہتا اپنی زندگی کے ناقابل فراموش سفر میں میں نے ہمت نہ ہارنے کا سبق سیکھا تھا۔ چنانچہ وہ جسم کی کھال کو پُرانے جوتے کی طرح سکھا دینے والی گولیں کام کرواتا رہا۔ بالآخر جست کے ذخیرے نظر آنے لگے۔ وہ فرانس کا امیر ترین آدمی بن گیا۔

اُس کی یہ انتہائی آرزو تھی کہ جو سبق اُس نے سیکھا ہے۔ وہ دوسروں کو بھی سکھائے گا۔ چنانچہ اُس نے اپنی زندگی کی کان کے نام پر ذیلڈ جاسکار شپ کا اجراء کیا۔ ہر سال فرانس کے سیکنڈری سکولوں کے کوئی ۲۵۰ سینئر طلباء اس وظیفہ پر فرانس سے مختلف سمتوں کو اس وعدہ پر چل دیتے ہیں کہ اپنی اپنی منزلوں

طالب علم نے افریقہ میں نایاب تتلیاں پکڑیں اور ان سے اتنا فسخ کیا کہ اُس نے نہ صرف اپنا سفر بڑے آرام سے گزارا بلکہ اچھی خاصی رقم گھر بچا کر بھی لایا۔ کئی لڑکوں نے اخبارات اور رسائل میں اپنے سفر کے حالات لکھ کر پیسے کمائے۔

یہ سفر صرف آوارہ گردی اور پیسے کمانے کے لئے ہی نہیں ہوتے۔ اُن میں سے ہر ایک کو کسی صنعت، تہذیب، ثقافت یا آرٹ کا مطالعہ کرنا پڑتا ہے۔ سپین کے مسلمانوں کا فن تعمیر، کیفیڈا میں لکڑی کے گودے کی صنعت، فلورنس کا آرٹ، ناروے میں ویل مچھلی کا شکار اور صنعت اور آئس لینڈ میں ماہی گیری جیسے مضامین پر نہایت مفید اور اعلیٰ پائے کی علمی تحقیقات و معلومات ان سیلانیوں کے ذریعے سے فراہم ہوتی ہیں۔ ہر طالب علم ایسے ایک موضوع پر باقاعدہ تحقیقاتی مضمون تیار کرتا ہے۔

مگر لیکن تو انا چین و الجزائر اس بات کا بخور اندازہ کرتا رہتا ہے کہ آیا ان نوجوانوں میں ہمت اور خود اعتمادی کے اوصاف پیدا بھی ہو رہے ہیں۔ اور آیا وہ واقعی ملک کے لئے حقیقی مفید فرد بن رہے ہیں۔ ان طلباء کا کہنا ہے کہ انہوں نے یہ بھی سیکھا ہے کہ جو مشکلات بغیر بیٹے ہوا نظر آتی تھی حقیقت میں اُن سے نبرد آزما ہونے کے بعد روزمرہ کا عمل اور زندگی کا جز و معلوم ہونے لگیں جن روز و شب کا کہنا ہے کہ جب وہ سائیکل پر روانہ ہوا تو بیس میل کا سفر بھی پہاڑ معلوم ہوتا تھا۔ بالآخر وہ برفباری، طوفان،

پر پہنچنے اور وہاں سے واپس لوٹنے تک وہ اپنے عزیزوں یا دوستوں کو اپنی تکالیف یا پیسوں کی کمی کے متعلق ہرگز کوئی اطلاع نہیں بھجواتے گے۔ روانگی کے وقت اُن میں سے ہر ایک کو پچاس روپے کی قلیل رقم دی جاتی ہے۔ دوسری جنگ عظیم کے بعد سے اب تک ۸ سال کی عمر تک کے تقریباً تین ہزار طلباء جو اپنے والدین کی رضا سے

..... اس وظیفہ پر اپنے سفر مکمل کر چکے ہیں۔ اکثر کی مقرر کردہ منازل یورپ میں ہی ہوتی تھیں۔ لیکن اُن میں سے کئی بحر اوقیانوس کے اُس پار امریکہ کے مغربی ساحل تک اور مشرق میں سیلون و سنگاپور تک بھی پہنچے۔ ایک لڑکے نے اڑھائی ماہ کے عرصہ میں ۸۷۵۰ میل کا سفر طے کیا۔

پچاس روپوں سے زیادہ دیر کام نہیں چلتا۔ آخر کار ہر ایک کو ہاتھ پاؤں مارنے پڑتے ہیں جس سے وہ کچھ کم کر دو وقت کھانا کھا سکیں اور رات بسر کر سکیں۔ یہ متوالے کالوں، کھیتوں، فیکٹریوں اور بحری جہازوں پر کام کرتے تھے۔ پلمیش دھوتے اور آلو پھیلے تھے، فرانسیسی زبان کے سبق دیتے اور پٹرول پمپوں پر کام کرتے رہے۔ ایک لڑکا گاکر اور واسلین بجا کر کچھ کمایا تھا۔ ایک اور نوجوان سپین کے ایک ہوٹل میں وظیفے کی معمولی رقم بھی چوری کروا بیٹھا۔ چنانچہ اُس نے بجائے فرانسیسی سفارتخانے میں مدد کے لئے جانے کے سیاحتوں کی راہنمائی سے کچھ پیسے حاصل کئے اور بقیہ سفر کو روانہ ہوا۔ ایک

بارش ہر حال میں روزانہ اوسطاً ۸ میل کا سفر بڑے آرام سے طے کرنے لگا۔ ڈیسروگس کہتا ہے ”مجھے آگ تک جلائی نہ آتی تھی لیکن گھر پہنچ کر میں ہر قسم کے کھانے پکانے کے قابل ہو گیا۔ راستے میں میرے پاؤں چھالوں سے بھرے رہتے لیکن گھر پہنچنے پر مجھے یوں محسوس ہوا جیسے میرے جسم میں بے پناہ توانائی ہے جس سے میں ہمیشہ بے خبر رہا۔“ جین ہارڈی شمالی سوئٹزرلینڈ کی فٹ فٹ گہری برف میں چلا جا رہا تھا اور تھک کر چور ہو چکا تھا۔ گرم دستانوں اور ہوا بند بوتلوں کے باوجود اس کے ہاتھ پاؤں نیلے ہوئے جاتے تھے۔ اچانک اُسے کسی نان بائی کا تنہا ویران تنور نظر آیا جس سے معلوم ہوتا تھا کہ وہ کچھ دیر پہلے دکاندار کی ختم کر کے چھوڑ گیا تھا کیونکہ تنور میں دم توڑتی ہوئی آگ موجود تھی۔ رات آرام کے لئے وہ وہاں رُک گیا۔ اُس نے کافی بنانے اور ہاتھ پاؤں گرم کرنے کے لئے تنور سے کچھ آگ باہر نکالی۔ جب کافی تیار ہو رہی تھی تو اُس نے اپنے جوتے سوکھنے کے لئے تنور میں رکھ دیئے۔ کافی پیتے ہی تھکاوٹ نے اُسے نیند کی دنیا میں پہنچا دیا۔ صبح اُٹھا تو اُسے اپنے جوتے یاد آئے جو راکھ ہو چکے تھے۔ وہ آدھا گھنٹہ گھٹنوں پر سر رکھ کر روتا رہا اور پھر پاؤں پر پٹیاں لپیٹ کر چل پڑا۔ تیس دن وہ اسی طرح برف میں چلتا رہا لیکن اُس کی ہمت کے آگے ہر آفت نے سرنگوں کر دیا۔

اس طرح یہ نوجوان روپے کی قدر و قیمت بھی سمجھ جاتے ہیں اور یہ بھی جان لیتے ہیں کہ انسان کی ذاتی

کوشش اور ہمت کے آگے کوئی چیز کٹھن نہیں رہ سکتی۔ بعض اوقات انہیں ویرانے میں تنہا سفر کرنا پڑتا ہے ایک لڑکے کا کہنا ہے ”میں کئی روز کی متواتر خاموشی سے اتنا تنگ آ گیا کہ مجبوراً مجھے اپنے بائیکل سے باتیں کرنی پڑیں۔“ ہنری ریٹ نے بتایا ”تنہائی مجھے ظالم اور بے رحم لگتی تھی۔ لیکن جب اس سے میری ملاقات ہوتی تو میں نے اُسے ہمدرد، غمگسار اور اُجڑوں میں اپنا ساتھی پایا۔“ اُن کی ڈائریاں بھی اُن کے لئے ایک ہمدرد ساتھی ثابت ہوتی ہیں جن سے وہ دل کی ہر بات کہہ ڈالتے ہیں۔ لیکن سب اس بات پر متفق ہیں کہ انسان کی روح کی مضبوطی اور بلندی کے لئے تنہائی کے تجربات بہت اہمیت رکھتے ہیں۔ پال رینیلک کہتا ہے ”سفر پر روانہ ہونے سے قبل مجھے یوں معلوم ہوتا تھا جیسے میں بجلیوں سے پٹے پڑے ہولناک بادلوں کے جم غفیر میں گھس رہا ہوں۔ لیکن مجھے اُن میں کودنا تھا، مجھے کامیاب ہونا تھا۔ اور میری حیرانی کی کوئی انتہا نہ رہی جب میں نے دیکھا کہ میں کامیاب ہو گیا ہوں۔ یہ سفر دوسرے لوگوں کے متعلق دُور سے قائم کی ہوئی غلط فہمیوں کے رفع ہونے میں بھی بہت مجہول ہے ایک لڑکے نے لکھا ”اخبارات اور رسائل نے انہیں یہ تاثر دے رکھا تھا کہ جرمن خونیں ہیں، فرانسیسیوں کے خون کے پیاسے ہیں لیکن جب وہ اُن کے ملک میں سے گزرا تو اُس پر حقیقت ایک ناقابل یقین خواب کی طرح آشکار ہوئی کہ جرمن ایثار و محبت اور انکساری وہمان نوازی کے پیکر ہیں۔ وہ چاہے جانے کے قابل

انسان ہیں۔ اُس نے تہیہ کر لیا کہ وہ فرانسیسیوں کے جرموں کے قریب لانے کا بیڑا اٹھائے گا۔

ہنری ریٹ کا کہنا ہے ”مجھے سادہ زندگی کے مخفی سحر کا اس سفر میں پہلی دفعہ علم ہوا۔ میں نے چشموں کا رُوح پرور پانی پیا۔ کھیتوں کے قریب ڈیرہ لگا کر کھانا پکایا اور اپنے ہاتھ سے سُکھلی ہوئی روٹی کا لطف اٹھایا۔ اور قریب سے بھوسے کی سوندی سوندی خوشبو سونگھی۔ یہ لوگ بعد میں جب عملی زندگی میں داخل ہوتے ہیں یا یونیورسٹیوں میں داخل ہو جاتے ہیں تو انہیں آسانی کے ساتھ دوسروں سے شناخت کیا جاسکتا ہے کیونکہ خود اعتمادی اُن کے چہرہ پر دمک رہی ہوتی ہے اور اُن سے ایک ہی ملاقات میں والٹر کی بات کا ثبوت ہتیا ہو جاتا ہے کہ تنہائی میں جان سوز مشقوں سے نبرد آزما ہونے کے بعد انسان کے دبے ہوئے جوہر ابھر آتے ہیں۔

لمبی تعطیلات سے قبل سیکنڈری سکولوں کی سینئر کلاسوں کے طلباء اپنے میں سے دو دو سب سے باہمت لڑکے منتخب کرتے ہیں۔ اس طرح سے چُنے ہوئے ۱۲۰۰ لڑکے والٹر کے ساتھیوں اور وزارتِ تعلیم کے چند افسروں پر مشتمل ایک کمیٹی کے سامنے اپنا پروگرام پیش کرتے ہیں، نیز یہ کہ وہ اپنے مشاہدے کی بناء پر کسی موضوع پر تحقیقاتی مضمون تیار کرنے کا ارادہ رکھتے ہیں۔ اُن میں سے ۲۵۰ ہونہار ترین اور باہمت لڑکے چُن لئے جاتے ہیں سکولوں کے بندہ ہوتے ہی وہ سائیکلوں کو ایڑ لگا کر روانہ ہو جاتے ہیں۔ اپنے

سفروں سے واپسی پر وہ اپنی رپورٹیں پیش کرتے ہیں۔ اُن میں سے بچاس بہترین رپورٹوں پر ایک اور تقریجی اور آرام دہ سفر کا خرچ انعام دیا جاتا ہے اور چوٹی کے میں مضامین پر فرانس کا پریذیڈنٹ مختلف نقد انعامات بانٹتا ہے۔

جین والٹر نے اپنی موت کے بعد بھی اس سکیم کے جاری رکھے جانے کے لئے ایک بھاری رقم وقف کر دی ہے اور اس کا انتظام وزارتِ تعلیم کو سونپ دیا ہے۔ اس کا کہنا ہے کہ یہ پروگرام فرانس کے لئے باعثِ فخر لیڈر اور ماہرین کی نرسری ہے۔ اور یہ نرسری واقعی خوب پنپ رہی ہے۔ والٹر فرانس کے ایک نامور وزیرِ اعظم جارج سلیمینشو کے الفاظ اکثر دہرایا کرتا ہے۔

”اپنے بازو چڑھا کر بھاگ کھڑے

ہو اور کامیابی کو پکڑ لو۔“

(ترجمہ)

ہے عمل میں کامیابی موت میں ہے زندگی

جا پٹ جا لہر سے دریا کی کچھ پروانہ کر

خالد

کی

توسیع اشاعت کے لئے کوشاں رہنا ہر خادم کا فرض ہے۔ کیونکہ یہ خدام الاحمدیہ کا اپنا آرگن ہے +

خدا امرا احمدیہ کے صفات

Digitized By Khilafat Library Rabwah

مسا بقت کی روح

عن ابی ہریرۃ رضی اللہ عنہ ان فقراء المهاجرین اتوا رسول اللہ صلی اللہ علیہ وسلم فقالوا اذهب اهل الدثور بالدرجات العلیٰ والنعیم المقیم یصلون کما نصلی ویصومون کما نصوم ولهم فضل من اموال یحجون ویعتمررون ویجاہدون ویصدقون فقال الا اعلیٰکم شیئاً قد رکون بہ من سبقکم وتسبقون بہ من بعدکم ولا یكون احدٌ افضل منکم الا ما صنع مثل ما صنعتم فقالوا بلیٰ یا رسول اللہ قال تسبحون وتحمدون وتکبرون خلف کل صلوٰۃ ثلاثاً وثلاثین فرجع فقراء المهاجرین الی رسول اللہ صلی اللہ علیہ وسلم فقالوا سمع اخواننا اهل الاموال بما فعلنا ففعلوا مثله فقال رسول اللہ صلی اللہ علیہ وسلم ذلک فضل اللہ یؤتیہ من یشاء۔ (حدیث نبوی)

ترجمہ: حضرت ابو ہریرہ رضی اللہ عنہ سے روایت ہے کہ چند غریب مهاجرین نے حضور علیہ السلام کے پاس حاضر ہو کر عرض کی۔ یا رسول اللہ! میرے لوگ تو بلند درجات اور ہمیشہ کی نعمتوں کے ذریعہ آگے نکل گئے۔ کیونکہ وہ بھی نمازیں پڑھتے اور روزے رکھتے ہیں اور ہم بھی مگر مال کی ان کو ہم پر فضیلت ہے جس کے ذریعہ وہ حج، عمرہ اور جہاد کرتے ہیں اور صدقہ دیتے ہیں۔ اس پر حضور علیہ السلام نے فرمایا۔ کیا میں تمہیں ایسی چیز نہ بتاؤں جس کے کرنے سے تم پہلوں سے مل جاؤ گے اور آنے والوں سے آگے نکل جاؤ گے اور تم سے کوئی افضل نہ ہوگا۔ سوائے اس شخص کے جس نے تمہارے جیسا عمل کیا۔ صحابہؓ نے عرض کیا یا رسول اللہ! آپ ہمیں ضرور بتائیں آپ نے فرمایا تم ہر نماز کے بعد ۳۳ بار سبحان اللہ، ۳۳ بار الحمد للہ اور ۳۳ بار اللہ اکبر کہا کرو۔ (ایک دوسری روایت کے مطابق ۳۴ دفعہ اللہ اکبر۔ گویا کل ۱۰۰ بار) مگر اس بات کا امراء کو بھی علم ہو گیا اور وہ بھی ایسا کرنے لگے۔ اس پر پھر غریب حضیر کے پاس

آئے اور عرض کی کہ ہمارے امرا بھائی بھی ایسا کرنے لگ گئے ہیں۔ تو حضور علیہ السلام نے فرمایا۔ یہ اللہ تعالیٰ کا فضل ہے جسے چاہتا ہے دیتا ہے۔

اس حدیث میں مسابقت یعنی ایک دوسرے سے نیکیوں میں آگے نکل جانے کا کیسا عمدہ نمونہ ہے۔ فقرہ اور امراء میں بیک وقت نیکیوں میں مسابقت کی روح پائی جاتی ہے۔ نیز اس میں تسبیح و تحمید اور تکبیر کی فضیلت بھی بیان فرمادی۔ ایک دوسری حدیث میں حضور علیہ السلام نے فرمایا۔ دو ایسے کلمے ہیں جو زبان پر بظاہر بڑے آسان ہیں مگر میزان میں بہت بھاری ہیں اور خدائے رحمن کو بہت محبوب ہیں۔ وہ دو کلمے یہ ہیں۔ سبحان اللہ وبحمدہ سبحان اللہ العظیم۔

خدام کو کثرت کے ساتھ چلتے پھرتے۔ اٹھتے بیٹھتے ان دو کلمات تسبیح و تحمید اور تکبیر کا ورد کرنا چاہیے۔

(مہتمم قربیت خدام الاحمدیہ مرکزیت)

Digitized By Khilafat Library Rabwah

بیعت کی کشتی

”یہی بیعت کی کشتی ہے جو انسانوں کی جان اور ایمان بچانے کے لئے ہے۔ لیکن بیعت سے مراد وہ بیعت نہیں جو صرف زبان سے ہوتی ہے اور دل اس سے غافل بلکہ روگردان ہے۔ بیعت کے معنی بیچ دینے کے ہیں پس جو شخص درحقیقت اپنی جان اور مال اور آبرو کو اس راہ میں بیچتا نہیں میں سچ کہتا ہوں کہ وہ خدا کے نزدیک بیعت میں داخل نہیں بلکہ میں دیکھتا ہوں کہ ابھی تک ظاہری بیعت کرنے والے بہت ایسے ہیں کہ نیک ظنی کا مادہ بھی منوزان میں کامل نہیں اور ایک کمزور بچہ کی طرح پر ایک ابتلا کے وقت ٹھوکر کھاتے ہیں اور بعض قسمت ایسے ہیں کہ شریہ لوگوں کی باتوں سے جلد متاثر ہو جاتے ہیں اور بدگمانی کی طرف ایسے دوڑتے ہیں جیسے کتا مردار کی طرف۔ پس میں کیونکر کہوں کہ وہ حقیقی طور پر بیعت میں داخل ہیں۔ مجھے وقتاً فوقتاً ایسے آدمیوں کا علم بھی دیا جاتا ہے مگر اذن نہیں دیا جاتا کہ ان کو مطلع کروں۔ کئی چھوٹے ہیں جو بڑے کئے جائیں گے اور کئی بڑے ہیں جو چھوٹے کئے جائیں گے۔ پس مقام خوف ہے۔“

(ابراہیم احمدیہ حصہ پنجم ص ۱۸۷)

مطبوعات جدیدہ

ورزش کے زینے : سائز ۲۰×۲۰ ۱۶ ۸۸ صفحات۔

از محترم صاحبزادہ مرزا طاہر احمد صاحب مہتمم صحت جسمانی۔ کتابت طبائخہ۔ کتاب سفید اعلیٰ کاغذ پر چھپی ہے۔ اس کتاب میں صحت جسمانی سے متعلق اسلامی تعلیم کا خلاصہ درج کیا گیا ہے اور اس بارہ میں حضرت امیر المومنین خلیفۃ المسیح رضی اللہ تعالیٰ عنہ کے قیمتی ارشادات بھی درج کر دیئے گئے ہیں۔ اسی طرح بدنی طاقتوں سے متعلق معلومات اور روزمرہ کی نہایت قیمتی اور مفید ورزشوں پر مشتمل چھ اسباق بھی کتاب میں درج کئے گئے ہیں۔ یہ ورزشیں رائل کینیڈین ایروفرس کی تجویز کردہ ہیں اور انکی افادیت پیش نظر اور نوجوانوں کو سست و چالاک اور مستعد رکھنے کے لئے پاکستانی فضائیہ نے بھی اپنے نوجوانوں کیلئے انہیں اپنایا ہے۔ ان ورزشوں کی بعض خصوصیات حسب ذیل ہیں:-

۱۔ ایک بچے سے لیکر بوڑھے تک سب کے لئے یہ ورزش کرنا برابر ممکن ہے۔

۲۔ کسی ورزشی سامان کی ضرورت نہیں۔

۳۔ لمبے چوڑے میدان کی ضرورت نہیں بلکہ ایک چارپائی کے برابر جگہ ہی کافی ہے۔

۴۔ لنگوٹے کسے اور مالش وغیرہ کی ضرورت بھی نہیں۔

۵۔ انسانی جسم کا کوئی حصہ بھی تقویت پائے بغیر نہیں رہ سکتا۔

یعنی جسم کے تمام عضلات تک برابر ورزش کا اثر پہنچتا ہے۔

۶۔ خصوصاً پیٹ کے عضلات کو مضبوط کرنے اور پیٹ کو چھوٹا کرنے کے لئے بہت مفید ہے۔ اسی طرح کمزور چھاتی کے عضلات تقویت پاتے ہیں۔ اور لمبے عرصہ تک سیدھا بیٹھنے کے باوجود کوئی تکلیف نہیں ہوتی۔ گویا دفتر میں بیٹھ کر کام کرنے والوں کے لئے ایک نعمت ہے۔

۷۔ یہ ورزش آپ کو تمام دن سست و چالاک اور ہلکا پھلکا رکھگی۔ جسم کی زائد چربی کو پگھلائے گی۔ دل کو تقویت دے گی اور آپ اپنے اندر پہلے سے کہیں زیادہ محنت کی اہلیت پائیں گے۔

۸۔ چونکہ اسے تدریجاً اور آہستہ آہستہ بڑھایا گیا ہے اس لئے کبھی بھی آپ تھکاوٹ کی دردی محسوس نہ کریں گے۔

کتاب میں ضروری خاکوں اور تصاویر کی وجہ سے کتاب کی افادیت حقیقت میں اور اضافہ ہوگیا ہے۔

شعبہ صحت جسمانی کی طرف سے یہ پہلی کتاب ہے اور حقیقت تو یہ ہے کہ اردو زبان میں اپنی نوعیت کی یہ پہلی کتاب ہے۔

جملہ قائدین خدام الاحمدیہ کو چاہیے کہ اس کتاب کو کثرت کے ساتھ خدام میں رواج دیں تاکہ

وہ اس میں دی ہوئی ورزشوں پر عمل پیرا ہو کر اپنی جسمانی صحت کو برقرار رکھ سکیں۔ غیر از جماعت حلقوں میں بھی اس کتاب کی اشاعت بے حد مفید ثابت ہوگی۔

کتاب ایک روپیہ میں شعبہ صحت جسمانی خدام الاحمدیہ مرکز یہ سے منگوائی جاسکتی ہے۔

طفل امروز قائد فردا

کتابت طباعت عمدہ۔

زیر تبصرہ کتابچہ شعبہ اطفال الاحمدیہ مرکز یہ کی تنظیم کے بارہ میں نہایت قیمتی معلومات پر مشتمل ہے۔ جس میں حاجی حضرت امیر المومنین خلیفہ المسیح الثانیؑ کے ارشادات جو آپؑ نے اطفال الاحمدیہ کی تربیت اور انکی تنظیم اور اس کے کام کی اہمیت کے بارہ میں فرمائے ہیں درج ہیں۔ تنظیم کی ابتدائی تاریخ اور گزشتہ سالوں کی کارگزاری کی مفصل روئداد بھی اس میں درج ہے۔

اس کتاب کے لئے حضرت خلیفہ المسیح الثالث اور صدر محترم صاحبزادہ مرزا رفیع احمد صاحب نے بھی پیغامات دیئے ہیں۔ کتاب میں حضرت امیر المومنین خلیفہ المسیح الثانی رضی اللہ عنہ اور حضرت خلیفہ المسیح الثالث اور صدر محترم کی تصاویر بھی دی گئی ہیں۔ قارئین سے گزارش ہے کہ وہ شعبہ اطفال سے تعاون کرتے ہوئے اطفال کی فلاح و بہبود کے لئے زیادہ سے زیادہ مفید پروگرام بنائیں۔ تاکہ آج کے طفل کل ایک

بہترین خادم بننے کے لئے تیار ہو جائیں۔

غالباً یہ کتاب شعبہ اطفال الاحمدیہ مرکز یہ کی طرف سے بلا قیمت ملتی ہے۔

میں احمدی کیوں ہوا؟

رائے شمیر خاں صاحب جو یہ کارکن اصلاح و ارشاد کی کتاب "میں احمدی کیوں ہوا؟" ایک دلچسپ اور نوثر آپ بیتی ہے۔ اختلافی مسائل پر عام فہم مختصر بحث بھی درج ہے۔ کتابت، طباعت اور کاغذ عمدہ مصنف سے ایک روپیہ میں مل سکتی ہے۔

مہینہ میڈیکو

نشر کالج کے سامنے نشتر روڈ پر
ملتان میں پھلا

میڈیکل ہال

جو آپ کی خدمت کے لئے
دن رات کھلا رہتا ہے!
جدید ترین ادویات — ارزاں ترین قیمت
نہجیات نہایت احتیاط سے تیار کئے جاتے ہیں
آپ کی خدمت ہمارے لئے باعث مسرت ہوگی
فون نمبر: ۳۴۶۲

بچوں کی تربیت کا آسان اور مؤثر ذریعہ!

اگر آپ حقیقتاً اپنے بچوں میں دینی روح پیدا کرنا چاہتے ہیں تو انہیں
 رسالہ "تشیخ الاذہان" پڑھنے کے لئے دیجئے۔ یہ دلچسپ اور نہایت
 مفید پیارا سا رسالہ مجلس خدام الاحمدیہ مرکزیہ کے زیر انتظام
 باقاعدگی سے ہر ماہ کی پندرہ تاریخ کو مرکز ربوہ سے شائع
 ہوتا ہے اور یقیناً اس قابل ہے کہ بچوں والا براہمندی گھرانہ
 اسے ضرور منگوائے۔

سالانہ قیمت صرف پانچ روپے ہے۔

(تربیل زربنامہ منیجر ماہنامہ "تشیخ الاذہان" ربوہ مغربی پاکستان)